



हरियाणा के मुख्यमंत्री नायब सिंह सैनी रविवार को करनाल में श्री आत्म मनोहर जैन आराधना मंदिर में आयोजित विशेष धर्म सभा में पहुंचे।

राष्ट्रीय हिन्दी दैनिक

# एक्शन इंडिया

वर्ष: 11 अंक: 110 पृष्ठ: 12

RNI : HARHIN/2016/68417

actionindiaharyana@gmail.com

हरियाणा संस्करण

दिल्ली - हरियाणा - हिमाचल प्रदेश - उत्तराखण्ड - चंडीगढ़



## मुख्य चुनाव आयुक्त को हटाने की तैयारी में विपक्ष: दोबारा नोटिस देंगे, मार्च में एक बार खारिज हो चुका

**टीएमएस ने दिल्ली।** मुख्य चुनाव आयुक्त ज्ञानेश कुमार को हटाने के लिए विपक्ष एक बार फिर कोशिश में जुटा है। सूत्रों के अनुसार, कई विपक्षी दलों के नेता आपस में बातचीत कर रहे हैं। करीब पांच सीनियर लीडर एक नए नोटिस का मसौदा तैयार करने पर काम कर रहे हैं, ताकि हटाने की कार्यवाही शुरू की जा सके।

इससे पहले मार्च में विपक्ष ने ज्ञानेश कुमार को हटाने के लिए संसद में नोटिस दिया था। हालांकि लोकसभा अध्यक्ष ओम बिरला और राज्यसभा सभापति सीपी राधाकृष्णन ने इन नोटिसों को खारिज कर दिया। उन्होंने कहा कि ज्ञानेश कुमार के खिलाफ लगाए गए आरोप उन्हें हटाने के लिए आवश्यक उच्च संवैधानिक मानदंडों को पूरा नहीं

करते। **विपक्ष ने 200 हस्ताक्षर हासिल करने का लक्ष्य रखा** नए नोटिस में विपक्ष कम से कम 200 सांसदों का समर्थन जुटाने की कोशिश कर रहा है। इसकी बड़ी वजह हाल ही में लोकसभा में गिरा महिला आरक्षण संशोधन बिल है। लोकसभा में शुक्रवार को संविधान में 131वां संशोधन बिल वोटिंग के बाद गिर गया।



बिल के खिलाफ 230 सांसदों ने वोट डाला था।

**नियम के अनुसार 100 सांसदों के दस्तखत जरूरी**

### विपक्ष एकजुट

**नए नोटिस में विपक्ष कम से कम 200 सांसदों का समर्थन जुटाने की कोशिश कर रहा है**

लोकसभा में एउ को हटाने के प्रस्ताव के लिए कम से कम

100 सांसदों के हस्ताक्षर जरूरी होते हैं। राज्यसभा में इसके लिए कम से कम 50 सांसदों के हस्ताक्षर जरूरी होते हैं। **कानून के अनुसार प्रस्ताव मंजूर होने पर ही जांच समिति** मुख्य चुनाव आयुक्त को उसी तरीके से हटाया जा सकता है जैसे सुप्रीम कोर्ट के जज को हटाया जाता है। अन्य चुनाव आयुक्तों को हटाने के लिए मुख्य

चुनाव आयुक्त की सिफारिश जरूरी होती है। जजेज (इन्क्वायरी) एक्ट 1968 के अनुसार, अगर दोनों सदनों में एक ही दिन नोटिस दिया जाता है, तो जांच समिति तभी बनेगी जब दोनों सदनों में प्रस्ताव स्वीकार कर लिया जाएगा। इसके बाद लोकसभा स्पीकर और राज्यसभा चेयरमैन मिलकर एक संयुक्त जांच समिति बनाएंगे।

## टीएमसी ने लोगों को लूटने में पीएचडी कर ली है: पीएम मोदी

टीएमसी के शासनकाल में युवा भर्ती, शिक्षकों की नियुक्ति और मध्याह्न भोजन कार्यक्रम में व्यापक भ्रष्टाचार हुआ है। साथ ही चक्रवातों से प्रभावित लोगों के लिए आवंटित राहत निधि का भी दुरुपयोग किया गया: मोदी

### चुनाव प्रचार

**बंगाल का चुनाव भाजपा के लोग नहीं, कार्यकर्ता नहीं... ये चुनाव तो बंगाल की मेरी जनता लड़ रही है: मोदी**

**टीएमएस इंडिया** **मेदिनीपुर:** पीएम मोदी ने रविवार को पश्चिम बंगाल के मेदिनीपुर में विजय संकल्प सभा को संबोधित किया। इस दौरान उन्होंने कहा कि टीएमसी के शासनकाल में युवा भर्ती, शिक्षकों की नियुक्ति और मध्याह्न भोजन कार्यक्रम में व्यापक भ्रष्टाचार हुआ है। साथ ही चक्रवातों से प्रभावित लोगों के लिए आवंटित राहत निधि का भी दुरुपयोग किया गया है। उन्होंने लोगों को लूटने में पीएचडी कर ली है। उन्होंने कहा कि इस बार में देख रहा हूँ कि बंगाल का चुनाव भाजपा के लोग नहीं, भाजपा के उम्मीदवार और कार्यकर्ता नहीं... ये चुनाव तो बंगाल की मेरी जनता लड़ रही है, बंगाल के मेरे भाई-बहन चुनाव लड़ रहे हैं, बंगाल के नौजवान चुनाव लड़ रहे हैं, बंगाल के किसान और मजदूर चुनाव लड़ रहे हैं। मैं बंगाल में जहां भी जा रहा हूँ-वही भाव देख रहा हूँ, इसलिए आज टीएमसी के गुंडे डर से कांप रहे हैं। प्रधानमंत्री ने कहा कि हर कोई कह रहा है कि इस



### टीएमसी ने महिला आरक्षण विधेयक का समर्थन नहीं किया: प्रधानमंत्री नरेंद्र मोदी

लोकसभा और राज्य विधानसभाओं में महिलाओं को 33 प्रतिशत आरक्षण देने के लिए संसद में चर्चा हुई। हालांकि, टीएमसी ने महिला आरक्षण विधेयक का समर्थन नहीं किया। टीएमसी का मानना है कि ग्रामीण क्षेत्रों की महिलाएं राज्य विधानसभा में उनसे सवाल करेंगी। महिला विधायकों की संख्या जितनी अधिक होगी, टीएमसी द्वारा महिलाओं के खिलाफ की गई हिंसा के कृत्यों के उजागर

होने की संभावना उतनी ही अधिक होगी। प्रधानमंत्री ने कहा कि टीएमसी बहनों-बेटियों के आरक्षण को रोक रही है, जबकि संसद में कानून बना है, लेकिन वह अपने वोट बैंक को धर्म के आधार पर आरक्षण देने लगी है। ओबीसी का आरक्षण छीनकर मुस्लिम समाज को आरक्षण देने में जुटी है। प्रधानमंत्री नरेंद्र मोदी के हालिया राष्ट्र संबोधन को लेकर राजनीतिक विवाद खड़ा हो गया है।

बार हर अत्याचार का हिसाब होगा। इस बार पश्चिम बंगाल में सिर्फ एक ही स्वर सुनाई दे रहा है, गली-गली में सिर्फ एक ही नारा है, घर घर में एक ही संकल्प है- पलटानो द्रकार, चाई भाजपा सरकार। उन्होंने कहा कि मैं आपको भरोसा दिलाने आया हूँ

कि भाजपा सरकार सबका साथ-सबका विकास करेगी, लेकिन अत्याचारियों और लुटेरों का पूरा हिसाब करेगी। चुन-चुन कर हिसाब लिया जाएगा। आप यहां भाजपा का सोपम बनाइए, फिर पीएम और सीएम मिलकर हर किसान के खेतों में किसान सम्मान

### ईरान का रुख साफ, अमेरिका उसके बंदरगाहों से हटे तभी खुलेगा होर्मुज

**देहरान।** होर्मुज जलडमरूमध्य को लेकर गहराया संकट निकट भविष्य में हल होता नहीं दिख रहा। दुनिया ईरान और अमेरिका से जल्द ही इस मसले को सुलझाने की अपील करते-करते हार चुकी है। दूसरे दौर की बातचीत के करीब आए दोनों देशों के बीच अविश्वास और मतभेदों का दायरा और बढ़ गया है। ईरान ने काफी हद तक अपना रुख स्पष्ट कर दिया है। ईरान ने बिना लाग लगेट के कहा कि वह होर्मुज जलडमरूमध्य को तभी खोलेगा, जब अमेरिका की सेना उसके बंदरगाहों की घेराबंदी खत्म कर लौट जाएगी।



प्रधानमंत्री नरेंद्र मोदी चुनावी रैलियों के दौरान पश्चिम बंगाल के झाड़ग्राम में झालमुड़ी की एक स्थानीय दुकान पर रुकते हैं और स्थानीय दुकान से झालमुड़ी खरीद का लोगों संग खाते हैं।

### कहा- एक्सपोर्ट्स खतरे का गलियारा नहीं बनने चाहिए, इन सड़कों पर भारी वाहन पार्किंग न हो सुप्रीम कोर्ट ने पूरे देश में रोडसेफ्टी निर्देश जारी किए

**टीएमएस इंडिया** **नई दिल्ली।** सुप्रीम कोर्ट ने सड़क सुरक्षा बढ़ाने के लिए पूरे देश में कई गाइडलाइंस जारी की हैं। इन निर्देशों एक्सप्रेसवे जैसी सड़कों पर भारी वाहनों की पार्किंग पर रोक भी शामिल है। कोर्ट ने कहा कि प्रशासनिक सुस्ती या इंफ्रास्ट्रक्चर की कमियों के कारण एक्सप्रेसवे खतरों का गलियारा नहीं बनने चाहिए। जस्टिस जेके लखविस और जस्टिस एस चंद्रकर की बेंच ने सड़क और परिवहन मंत्रालय, भारतीय राष्ट्रीय राजमार्ग प्राधिकरण और राज्यों-केन्द्र शासित प्रदेशों को सड़कों को सुरक्षित बनाने के निर्देश दिए। बेंच ने बताया कि नेशनल हाइवे भारत की कुल सड़क लंबाई का 2% है, लेकिन सड़क दुर्घटनाओं में होने वाली कुल मौतों में इनका हिस्सा लगभग 30% है। ये निर्देश 13 अप्रैल को सामने



आए। जहां कोर्ट 2 और 3 नवंबर 2025 को राजस्थान के फलोदी, तेलंगाना के रंगारेड्डी में लगातार हुई सड़क दुर्घटनाओं में 34 लोगों की मौत के बाद दर्ज केस पर सुनवाई कर रहा था। इन दुर्घटनाओं का कारण सिस्टम की लापरवाही और बुनियादी ढांचे का फेल्योर था, जिसके कारण ये मौतें हुईं। **सुप्रीम कोर्ट के निर्देश पॉइंट्स में** कोई भी भारी या कमर्शियल गाड़ी किसी भी नेशनल हाइवे के कैरिजवे या पक्के शोल्डर पर पार्क नहीं

### पहलगांम हमले की बरसी से पहले कश्मीर में सुरक्षा बढ़ी

**पहलगांम:** पहलगांम आतंकी हमले की पहली बरसी से पहले कश्मीर भर के टूरिस्ट स्पॉट्स पर सुरक्षा बढ़ा दी गई है। सभी सुरक्षा एजेंसियों को निर्देश दिया गया है कि वे पहलगांम हमले की बरसी पर टूरिस्ट स्पॉट्स के आस-पास, किसी भी संभावित आतंकी हमले को लेकर सतर्क रहें। पहलगांम आने वाले टूरिस्टों की सुरक्षा सुनिश्चित करने के लिए कई कदम उठाए गए हैं। हर सर्विस प्रोवाइडर की जांच-पड़ताल की गई है। उन्हें रजिस्टर्ड किया है। उन्हें यूनीक दफकोड दिया गया है। इसमें व्यक्ति की निजी जानकारी और दूसरी डिटेल्स हैं। दरअसल, पिछले साल 22 अप्रैल को लश्कर-ए-तैयबा के आतंकीयों ने पहलगांम की वायसरन वैली में 26 लोगों को गोली मारकर हत्या कर दी थी।

### महिला आरक्षण को लेकर कांग्रेस ने सरकार पर उठाए सवाल

**टीएमएस इंडिया** **नई दिल्ली।** महिला आरक्षण पर 131 वां संविधान संशोधन विधेयक लोकसभा में गिरने के बाद सियासत तेज हो गई है। प्रधानमंत्री नरेंद्र मोदी द्वारा शनिवार शाम विपक्षी दलों पर लगाए गए आरोपों के बाद कांग्रेस ने पलटवार किया है। कांग्रेस प्रवक्ता सुप्रिया श्रीनेत ने आज यहां पार्टी मुख्यालय में आयोजित पत्रकार वार्ता में सरकार से सवाल पूछे। उन्होंने

कहा कि यदि सरकार महिला आरक्षण के पक्ष में है, तो 543 लोकसभा सीटों में एक-तिहाई यानी 181 सीटें महिलाओं के लिए आरक्षित क्यों नहीं की जा रही। उन्होंने कहा कि पूरा विपक्ष लगातार सरकार से मांग कर रहा है कि वह सदन में विधेयक लाकर महिला आरक्षण को प्रभावी बनाए और इसमें किसी प्रकार की शर्तें न रखे। विपक्ष इस मुद्दे पर सरकार का पूरा समर्थन करने को तैयार है।

### भारत-अमेरिका के बीच व्यापार समझौते पर आज से होगी वार्ता

**टीएमएस इंडिया** **नई दिल्ली।** पश्चिम एशिया संकट के बीच भारत और अमेरिका के बीच द्विपक्षीय व्यापार समझौते (बीटीए) के पहले चरण पर तीन दिन की वार्ता के लिए भारत के लगभग एक दर्जन अधिकारी 20 अप्रैल को वाशिंगटन पहुंचेंगे। दोनों पक्ष उस समझौते पर फिर से विचार कर सकते हैं, जिसका मसौदा 7 फरवरी को जारी किया गया था। सूत्रों ने बताया कि यह बैठक 20-22 अप्रैल तक वाशिंगटन डीसी में होगी। भारत के मुख्य वातावरण और वाणिज्य



विभाग में अतिरिक्त सचिव दर्पण जैन इस टीम का नेतृत्व कर रहे हैं। साथ ही सीमा शुल्क और विदेश मंत्रालय के अधिकारी भी भारतीय दल का हिस्सा होंगे। इसके अलावा अमेरिकी व्यापार प्रतिनिधि (यूएसडीआर) की जांच

पर विचार-विमर्श हो सकता है। भारत ने व्यापार कानून की धारा 301 के तहत इन जांच में लगाए गए आरोपों को कड़ई से खारिज करके जांच को खत्म करने का अनुरोध किया है। अमेरिका पुराने शुल्क ढांचे के अनुसार भारत पर

### द्विपक्षीय व्यापार

**रुसी तेल खरीदने के लिए भारतीय वस्तुओं पर लगाए 25 फीसदी अतिरिक्त शुल्क को हटा दिया था**

शुल्क 50 फीसदी से घटाकर 18 फीसदी करने पर सहमत हुआ था। उसने रुसी तेल खरीदने के लिए भारतीय वस्तुओं पर लगाए 25 फीसदी अतिरिक्त शुल्क को हटा दिया था।

### विपक्ष ने महिलाओं के अधिकारों के रास्ते में रोड़े अटकाने का काम किया: सैनी



**टीएमएस इंडिया** **रोहतक:** हरियाणा के मुख्यमंत्री नायब सिंह ने कहा कि हाल ही में संसद में विपक्ष ने "नारी शक्ति वंदन अधिनियम" बिल को पास नहीं होने दिया और ऐसा करके सभी विपक्षी पार्टियों ने महिलाओं के अधिकारों के रास्ते में रोड़े अटकाने का काम किया है। अभी तक कांग्रेस ने महिलाओं को आरक्षण दिलाने के नाम पर केवल दिखावा किया है। मुख्यमंत्री रविवार को रोहतक में प्रेस कॉन्फ्रेंस को संबोधित कर रहे थे। इस अवसर पर पश्चिम दिल्ली से सांसद कमलजीत सहरावत, भाजपा के प्रदेश अध्यक्ष मोहन लाल कौशिक समेत अन्य गणमान्य नेता उपस्थित थे। नायब सिंह सैनी ने कहा कि गत 16 व 17 अप्रैल को देश की सर्वोच्च पंचायत में विपक्ष ने "नारी शक्ति वंदन अधिनियम" बिल का विरोध करके हमारी बहन-बेटियों के हक पर डाका डाला है। लोकतंत्र के मंदिर, संसद में जो कुछ भी हुआ, वह न केवल अलोकतांत्रिक था,

### विपक्ष पर बरसे

**अभी तक कांग्रेस ने महिलाओं को आरक्षण दिलाने के नाम पर केवल दिखावा किया है: सीएम**

### फैसला लागू हिमाचल: आयकर, एनपीएस, यूपीएस और जीपीएफ अंशदान सहित सभी वैधानिक कटौतियां पहले की तरह पूर्ण वेतन राशि पर ही लागू

### अफसरशाही को इस माह से कम वेतन, 30-20 फीसदी वेतन स्थगित करने की अधिसूचना जारी

**टीएमएस इंडिया** **शिमला।** राज्य की वित्तीय स्थिति को ध्यान में रखते हुए वरिष्ठ प्रशासनिक और पुलिस अधिकारियों सहित कई श्रेणियों के अफसरों के वेतन के एक हिस्से को छह महीने के लिए अस्थायी रूप से स्थगित करने का फैसला लागू कर दिया है। इस संबंध में अधिसूचना जारी कर दी गई है। यह स्थगन अप्रैल 2026 के वेतन से प्रभावी होगा जो मई 2026 में देय होगा। जारी अधिसूचना के अनुसार मुख्य सचिव, अतिरिक्त मुख्य सचिव, प्रधान सचिव, पुलिस महानिदेशक, अतिरिक्त पुलिस



महानिदेशक, प्रधान मुख्य अरुणपाल (एचओएफएफ), प्रधान मुख्य अरुणपाल और अतिरिक्त प्रधान मुख्य अरुणपाल स्तर के अधिकारियों के वेतन का 30 प्रतिशत हिस्सा अगले छह

महीनों के लिए स्थगित रहेगा। वहीं सचिव, विभागाध्यक्ष, पुलिस महानिरीक्षक, उप महानिरीक्षक, वरिष्ठ पुलिस अधीक्षक, पुलिस अधीक्षक स्तर तक के अधिकारी, मुख्य अरुणपाल, अरुणपाल

### स्थगित

**डीएफओ स्तर तक के अन्य वन अधिकारियों के वेतन का 20 प्रतिशत हिस्सा छह महीने के लिए स्थगित किया गया**

और डीएफओ स्तर तक के अन्य वन अधिकारियों के वेतन का 20 प्रतिशत हिस्सा छह महीने के लिए स्थगित किया गया है। सरकार ने अधिसूचना में स्पष्ट किया है कि वेतन के देय और स्थगित हिस्से को ई-सेलरी प्रणाली और वेतन पर्चियों में अलग-अलग दिखाया

जाएगा, जिससे प्रक्रिया पूरी तरह पारदर्शी बनी रहे और संबंधित अधिकारियों को पूरी जानकारी मिलती रहे। साथ ही यह भी कहा गया है कि स्थगित वेतन का हिस्सा पेंशन, अवकाश नकदीकरण और अन्य सेवा लाभों की गणना में शामिल माना जाएगा और इस संबंध में लागू नियमों के अनुसार ही इसका लाभ दिया जाएगा। अधिसूचना में यह भी स्पष्ट किया गया है कि आयकर, एनपीएस, यूपीएस और जीपीएफ अंशदान सहित सभी वैधानिक कटौतियां पहले की तरह पूर्ण वेतन राशि पर ही लागू रहेंगी।

### घरेलू सर्राफा बाजार में चमकी चांदी, 27 हजार रुपये तक बढ़ी कीमत

**नई दिल्ली।** घरेलू सर्राफा बाजार में हाजिर चांदी ने एक बार फिर जबरदस्त छलांग लगाई है। रविवार को कारोबार में इस चमकीली धातु की कीमत में 10 हजार रुपये प्रति किलोग्राम से भी अधिक की तेजी आई है। चांदी के भाव में आए उछाल के कारण देश के अलग-अलग हिस्सों में चांदी आज 2,74,800 रुपये प्रति किलोग्राम से लेकर 2,80,100 रुपये प्रति किलोग्राम तक के भाव पर बिक रही है। 10,100 रुपये प्रति किलोग्राम उछल गई, जिसके कारण ये चमकीली धातु आज 2,75,000 रुपये प्रति किलोग्राम के स्तर पर कारोबार कर रही है।



# गर्दन पर वसा का जमाव और कालापन है तो लिवर की जांच कराएं: डॉ.ममगाई

## जागरूकता

अगर स्थिति ऐसी ही रही, तो साल 2050 तक विश्व में प्रभावित लोगों की संख्या 180 करोड़ हो सकती है

लोकनायक जयप्रकाश जिला नागरिक अस्पताल के परामर्शक-फिजिशियन डॉ.शैलेन्द्र ममगाई शैली ने आज विश्व जिगर दिवस के अवसर पर अस्पताल परिसर में आयोजित जागरूकता कार्यक्रम में दी।

उन्होंने प्रसिद्ध 'द लेंसेट गैस्ट्रोएंटरोलॉजी एंड हेपेटोलॉजी जर्नल' में प्रकाशित एक अध्ययन के हवाले से बताया कि साल 2023 में दुनियाभर में लगभग 130 करोड़ लोग मेटाबोलिक डिसफंक्शन-एसोसिएटेड स्टीयोटिक लिवर डिजीज (एमएएसएलडी) से पीड़ित थे। ग्लोबल बर्डन ऑफ डिजीज (जीबीडी) 2023 के आंकड़ों पर आधारित इस अध्ययन के मुताबिक 1990 में 50 करोड़ लोग एमएएसएलडी से पीड़ित थे। इनमें 2023 तक 143 फीसदी की वृद्धि



देखी गई है। एमएएसएलडी को पहले नॉन-अल्कोहोलिक फैटी लिवर डिजीज (एनएएफएलडी) के नाम से जाना जाता था। यह ऐसी स्थिति है, जिसमें लिवर में जख्म से ज्यादा चर्बी जमा हो जाती है, उत्तरी अफ्रीका और मध्य पूर्व सबसे अधिक प्रभावित अध्ययन के मुताबिक उत्तरी अफ्रीका और मध्य पूर्व जैसे क्षेत्रों में

एमएएसएलडी की दर अन्य क्षेत्रों की तुलना में काफी अधिक है। प्रभावित आबादी का बड़ा हिस्सा होने के कारण इन देशों में भविष्य में लिवर सिरोसिस और कैंसर जैसी बीमारियों के तेजी से बढ़ने की आशंका है। लेकिन इसका कारण शराब नहीं बल्कि शरीर के मेटाबोलिज्म यानी चय-अपचय की गड़बड़ होती है। यह बीमारी खासतौर पर मोटापा,

डायबिटीज और असंतुलित जीवन-शैली से जुड़ी होती है। समस्या यह है कि यह लंबे समय तक बिना किसी स्पष्ट लक्षण के शरीर में विकसित होती रहती है, जिससे समय पर पहचान मुश्किल हो जाती है।

डॉ. शैली ने बताया कि महिलाओं की तुलना में पुरुष जिगर की बीमारियों की चोट में ज्यादा आ रहे हैं। उम्र के लिहाज से बुजुर्गों, खासकर 80 से 84 वर्ष के लोगों में इसका जोखिम सबसे ज्यादा है। हालांकि, कुल मामलों की संख्या पर नजर डालें तो यह बीमारी अब केवल बुजुर्गों तक सीमित नहीं रही। पुरुषों में 35 से 39 वर्ष और महिलाओं में 55 से 59 वर्ष की उम्र के बीच इसका सबसे अधिक मामला सामने आ रहे हैं, जो इस बात का संकेत है कि यह बीमारी अब कामकाजी उम्र के लोगों को भी तेजी

से प्रभावित कर रही है। जिगर की बीमारियों के उपचार की चर्चा करते हुए डॉ. ममगाई ने बताया कि बचाव ही इसका सबसे प्रभावी उपाय है। खाना पूरी तरह चबाकर खाएं, ओवर-इंटिंग न करें, माइंडफुल इंटिंग करें, खाना खाने के 3 घंटे बाद ही किसी तरह की कसरत करें। उच्च फाइबर युक्त भोजन, फलियों, फल, सब्जियों, नट्स और सीड्स का सेवन करें।

इसके अलावा पेस्ट्री, केक, सफेद ब्रेड, पास्ता, सोडा, एनर्जी ड्रिंक और पैकेट वाले जूस आदि से परहेज करें, क्योंकि इसे पेट में सूजन हो सकती है। शगर, मोटापा और गर्दन पर वसा का जमाव और कालापन है, तो लिवर की जरूर जांच कराएं। इस बीमारी से बचाव का सबसे प्रभावी तरीका स्वस्थ जीवन-शैली अपनाना है।

## चीका गवर्नमेंट स्कूल के विद्यार्थियों ने ली दहेज प्रथा के खिलाफ शपथ



**प्रमोद भार्गव, गुहला चीका।** प्रातःकालीन सभा के दौरान गवर्नमेंट मांडल संस्कृति सीनियर सेकेंडरी स्कूल चीका के विद्यार्थियों और शिक्षकों ने सामूहिक रूप से दहेज प्रथा के विरुद्ध शपथ ली। यह कार्यक्रम विद्यालय के प्राचार्य मेधाव्रत के निर्देशन में आयोजित किया गया। प्राचार्य ने अपने संबोधन में दहेज के कानूनी और सामाजिक दुष्परिणामों की जानकारी दी और विद्यार्थियों से आग्रह किया कि वे अपने

परिवार व समाज में बदलाव के दूत बनें। कक्षा छह से बारह तक के दौरान गवर्नमेंट मांडल संस्कृति सीनियर सेकेंडरी स्कूल चीका के विद्यार्थियों और शिक्षकों ने सामूहिक रूप से दहेज प्रथा के विरुद्ध शपथ ली। यह कार्यक्रम विद्यालय के प्राचार्य मेधाव्रत के निर्देशन में आयोजित किया गया। प्राचार्य ने अपने संबोधन में दहेज के कानूनी और सामाजिक दुष्परिणामों की जानकारी दी और विद्यार्थियों से आग्रह किया कि वे अपने

## न्यूज फ्लैश

एक गांव में विवाहिता को ससुरालियों ने दो दिन बंधक बनाकर रखा, न खाना दिया, न पानी, जबर्न गर्भपात भी करवाया

**प्रमोद भार्गव, गुहला चीका।** यहां गुहला हलका के अन्तर्गत पडने वाले एक गांव में करीब 27 वर्षीय विवाहिता को दहेज की मांग करते हुए बुरी तरह पीटा गया। पति सहित ससुराल पक्ष के पांच लोगों ने उससे दहेज में 2 लाख रुपए लाने की मांग की। दो दिन तक कमरे में भूखा प्यासा बंद रखा। न खाना दिया और न ही पानी दिया। गर्भवती होने पर उसका गर्भपात करवा दिया। इस संबंध में पीड़िता ने सीनियर थाना में शिकायत दी है। पुलिस ने शिकायत के आधार पर ससुराल पक्ष के पांच लोगों के खिलाफ केस दर्ज किया है। विवाहिता ने पुलिस को दी शिकायत में बताया कि फरवरी 2022 में उसकी शादी नसीब नामक युवक के साथ हुई थी। शादी में परिवार ने 20-25 लाख रुपए खर्च किए थे। शादी के कुछ समय बाद तक तो ससुराल के पक्ष के लोगों ने उसे ठीक-ठाक रखा, लेकिन बाद में उसे दहेज की लिए परेशान करना शुरू कर दिया। उसका पति उसे ताने मारने लगा कि वह कुछ नहीं लेकर आई है। आरोपी पति ने अपने भांजे को विदेश भेजने के लिए उस पर घर से 2 लाख रुपए लाने का दबाव बनाया। शिकायतकर्ता विवाहिता ने यह भी आरोप लगाया कि उसके पति के गांव की ही एक महिला के साथ अवैध संबंध हैं, जिस कारण उसका पति बार-बार उसे मारपीट करता था। शादी के बाद वह दो बार गर्भवती हुई, लेकिन ससुरालियों ने सलाह करके दोनों बार उसका गर्भपात करवा दिया। अब आरोपियों ने उसे डंडे व लाटियां से बुरी तरह पीटा और दो दिनों तक कमरे में बंद करके भूखा प्यासा रखा। बाद में उसे बेइज्जत करके घर से निकाल दिया। उसने पास की झुग्गियों में जाकर अपनी जान बचाई। शिकायतकर्ता ने आरोपियों के खिलाफ कड़ी कार्रवाई की मांग की है। इस सम्बन्ध में थाने की जांच अधिकारी धनपति ने बताया कि पुलिस के पास शिकायत आई है। पुलिस ने शिकायत के आधार पर आरोपियों के खिलाफ केस दर्ज कर लिया है। मामले की जांच की जा रही है। जांच के आधार पर आगामी कार्रवाई की जाएगी।

जिले में एलपीजी गैस, पेट्रोल व डीजल की आपूर्ति पूरी तरह सामान्य: नरेश कुमार

**टीएम एक्शन इंडिया, दलबीर सिंह मलिक, कुरुक्षेत्र।** जिला खाद्य एवं आपूर्ति निरीक्षण नरेश कुमार ने जिलेवासियों से अपील की है कि घबराहट में ईंधन की अनावश्यक खरीदारी न करें। पर्याप्त भंडार उपलब्ध होने के कारण केवल आवश्यकता अनुसार ही खरीदारी करें, ताकि व्यवस्था सुचारु बनी रहे। जिला में एलपीजी गैस, पेट्रोल व डीजल आदि सभी पेट्रोलियम पदार्थों की आपूर्ति पूरी तरह से सामान्य है। उन्होंने कहा कि ईंधन की कमी को लेकर अफवाह फैलाने, जमाखोरी या ब्लैक मार्केटिंग करने वालों के खिलाफ सख्त कानूनी कार्रवाई की जाएगी। प्रशासन द्वारा लगातार पेट्रोल पंपों व गैस एजेंसियों का निरीक्षण किया जा रहा है और सफ्टवेयर चैन की निगरानी की जा रही है। घरेलू गैस सिलेंडर का व्यावसायिक उपयोग करने वालों पर भी कार्रवाई होगी। गैस के मामले में आवश्यक सेवाओं को प्राथमिकता दी जा रही है। उन्होंने कहा कि उपभोक्ताओं की सुविधा के लिए जिला में कंट्रोल रूम स्थापित किया गया है। किसी भी समस्या के लिए 01744-294418 पर संपर्क कर सकते हैं। उन्होंने बताया कि जिला में 3 कंपनियों की 27 गैस एजेंसियां कार्यरत हैं। जिला में ईंधन की कोई कमी नहीं है और स्थिति पूरी तरह सामान्य है। उन्होंने कहा कि जिले में उपमंडल स्तर पर टीएम को गाठन किया गया है। इन टीएमों ने 153 स्थानों पर छापेमारी की है।

## गाँव जलालपुर-1 के परशुराम मन्दिर में मनाया परशुराम जन्मोत्सव

**समालखा (संजय नरवाल)** गाँव जलालपुर-1 के परशुराम मन्दिर में ग्रामवासियों ने लड्डू बाँटकर भगवान परशुराम का जन्मोत्सव मनाया। सवैद्य भगवान परशुराम जी की प्रतिमा को गंगा जल से स्नान करवाया गया। तत्पश्चात् उपस्थित ब्राह्मणों ने मंत्रोच्चारण एवं पूजा अर्चना करके भगवान परशुराम को नव वस्त्र धारण करवाये। प्रमुख समाजसेवी एवं मुख्य जीवन बीमा सलाहकार आनन्द कुमार कौशिक ने भगवान परशुराम के चरणों में वन्दन किया। परशुराम सर्व समाज के आराध्य देव हैं। वि भगवान विष्णु के छठे अवतार हैं। उपस्थित युवाओं ने भगवान परशुराम के जयकारों का उद्घोष किया। पूर्व



सरपंच भाने राम शर्मा, पूर्व सरपंच रमेश शर्मा, नव निवृत्त प्रधान जयभगवान शर्मा, प्रवीण शर्मा, राकेश शर्मा पंच, भगत राम शास्त्री, रामबीर शास्त्री, पुजारी सत्यवान, धारा राम, एडवोकेट सतीश शर्मा, रोहित शर्मा, कार्तिक, राघव

कौशिक, माधव कौशिक, मुकेश शर्मा, नरेश शर्मा, अजय शर्मा, पूर्व सैनिक भोम सिंह, सोमदत्त शर्मा, सुभाष धीमान, सौरभ, दीपक, संजय, सोनू शर्मा, रमेश आदि अनेक गणमान्य व्यक्ति उपस्थित रहे।

## नशा रोकने के लिए मानस हेल्पलाइन नंबर 1933 पर दें जानकारी: विश्राम

**टीएम एक्शन इंडिया, दलबीर सिंह मलिक, कुरुक्षेत्र।** उपायुक्त विश्राम कुमार मीणा ने कहा कि हथनास मुक्त भारत 2047 ह्व अभियान के तहत केंद्र सरकार द्वारा नशीली दवाओं के दुरुपयोग और नार्कोटिक्स तस्करी पर प्रभावी नियंत्रण के लिए अहम कदम उठाया गया है। इस दिशा में पीड़िता ने सीनियर थाना नेशनल नारकोटिक्स हेल्पलाइन - 1933 संचालित किया जा रहा है। यह हेल्पलाइन नंबर 24 घंटे प्रतिदिन सक्रिय रहता है और नागरिकों को किसी भी समय नशीली दवाओं से संबंधित अपराधों की जानकारी साझा करने की सुविधा दे रहा है।

उन्होंने कहा कि नशे से संबंधित सूचना देने वाले व्यक्तियों की पहचान पूरी तरह गोपनीय रखी जाएगी, जिससे लोग बिना किसी डर या संकोच के नशीली दवाओं के अवैध व्यापार को रूढ़ि जानकारी साझा कर सकें। उन्होंने बताया कि यह पहल न केवल समाज में व्याप्त नशे की प्रवृत्ति को नियंत्रित करने में सहायक सिद्ध होगी, बल्कि इससे युवाओं को भी इस बुराई से बचाने में बल मिलेगा। केंद्र सरकार का उद्देश्य वर्ष 2047 तक भारत को पूरी तरह से नशा मुक्त बनाना है और इस दिशा में जन-सहयोग को महत्वपूर्ण माना जा रहा है।

## मदर्स प्राइड पब्लिक स्कूल के बच्चों ने लोगों से वृक्ष बचाने व पौधे लगाने की अपील की

**प्रमोद भार्गव, गुहला चीका।** मदर्स प्राइड पब्लिक स्कूल चीका के छोटे-छोटे बच्चों ने लोगों को मोनो एक्टिंग के माध्यम से वृक्ष बचाने व पौधे लगाने की भावुक अपील की। बच्चों ने संकल्प लिया कि वह अपने जन्म दिवस पर पौधे लगाएंगे और उनकी रक्षा भी करेंगे। इस अवसर पर राजेश, सोनू, दलबीर, मान सिंह, सुमन, रेखा व सुनीता आदि बच्चों ने बताया कि हमें स्कूल में सिखाया जाता है कि पौधे लगाने से पर्यावरण संतुलित रहता है, जिसके चलते समय पर बारिश होती है। सामान्य गर्मी व ठंड



पड़ती है। फसलें अच्छी होती हैं और सबसे जरूरी यह है कि कोई बीमारी भी नहीं आती तथा मनुष्य व हर प्रकार के जीव जंतु तंदरुस्त रहते हैं। उन्होंने बताया कि यही बात हम आम जन तक पहुंचाने की कोशिश कर रहे हैं। उन्होंने

कहा कि पर्यावरण शुद्ध व संतुलित होना सभी के लिए महत्वपूर्ण है। इसके साथ-साथ सभी अध्यापकों प्रधानाचार्य व मैनेजमेंट ने भी अपने जन्म दिवस पर पौधारोपण करने और वृक्षों को संरक्षित करने का संकल्प लिया।

## पंजाब के चुनाव में 'आप' का हो जाएगा सफाया: रखड़ा

**प्रमोद भार्गव, गुहला चीका।** शिरोमणि अकाली दल (सद) के वरिष्ठ नेता एवं पूर्व मंत्री सुरजीत सिंह रखड़ा ने कहा है कि पंजाब में आने वाले समय में होने वाले विधानसभा चुनाव आम आदमी पार्टी का पूरी तरह से न केवल सफाया हो जाएगा अलबत्ता पार्टी के उम्मीदवारों की जमानत भी जब्त होगी। रखड़ा यहां एक निजी कार्यक्रम में भाग लेते के बाद पत्रकारों से बातचीत कर रहे थे। उन्होंने कहा कि पंजाब में आज कोई विकास नहीं हो रहा है और लोग मान सरकार से बेहद नाराज



हैं। उन्होंने कहा कि लोग अब शिरोमणि अकाली दल में एक बार फिर दिलचस्पी ले रहे हैं और उनके द्वारा करवाए जा रहे

जलसों में भीड़ उमड़ने लगी है, जबकि आप की सभाओं में कुर्सियां खाली पड़ी रहती हैं। उन्होंने कहा कि अकाली दल में

## 12 बोटल अवैध देसी शराब सहित युवक काबू

**रादेर, 19 अप्रैल (कुलदीप सैनी)** : जठलाना पुलिस ने एमटी करहेड़ा चौक के पास नाकाबंदी के दौरान एक युवक को 12 बोटल अवैध देसी शराब सहित काबू किया है। आरोपी के खिलाफ आबकारी अधिनियम के तहत मामला दर्ज कर लिया गया है। पुलिस को दी शिकायत में एएसआई विक्रम सिंह ने बताया कि उन्हें गुप्त सूचना मिली थी कि एक व्यक्ति अवैध शराब बेचने का काम करता है और लाल छपर की ओर से पैदल शराब लेकर आ रहा है। सूचना के आधार पर पुलिस टीम ने करहेड़ा चौक पर नाकाबंदी की।

## यदि सरकार ने हड़ताल तोड़ने की कोशिश की तो इसके घातक परिणाम होंगे: अमर



**प्रमोद भार्गव, गुहला चीका।** नगरपालिका कर्मचारी संघ हरियाणा एवं हरियाणा अग्निशमन विभाग कर्मचारी यूनियन संबंधित सर्व कर्मचारी संघ हरियाणा के आह्वान पर चल रही हड़ताल के 12वें दिन दमकल केंद्र कार्यालय में अग्निशमन विभाग यूनियन के प्रधान अमर सिंह की अध्यक्षता में धरना दिया व सरकार के खिलाफ प्रदर्शन किया। हड़ताल में मंच का संचालन यूनियन सदस्य मलोकियत सिंह द्वारा किया गया। इस अवसर पर प्रधान अमर सिंह ने कर्मचारियों को संबोधित करते हुए कहा कि अग्निशमन विभाग के कर्मचारियों की हड़ताल आज 12वें दिन में प्रवेश कर गई है, लेकिन हरियाणा सरकार के कान में जू तक नहीं रेंग रही। उन्होंने कहा कि गेहूँ का सीजन है और कर्मचारियों की हड़ताल के कारण किसानों को भारी नुकसान हो रहा है क्योंकि आग लगने पर सरकार द्वारा अनट्रेंड कर्मचारियों से आग बुझवाई जा रही है। उक्त कर्मचारी

## अग्निशमन

मकल केंद्र कार्यालय में अग्निशमन विभाग यूनियन के प्रधान अमर सिंह की अध्यक्षता में धरना दिया

न केवल अन ट्रेंड हैं बल्कि लापरवाह भी हैं नतीजतन मौके पर जब तक वे पहुंचते हैं, तब तक काफी नुकसान हो चुका होता है। उन्होंने कहा कि सरकार जितने मर्जी हथकंडे अपना ले परंतु जब तक फायर कर्मियों के 22 सूत्रीय मांग पत्र का समाधान नहीं होता, तब तक आंदोलन जारी रहेगा। उन्होंने चेताया कि अगर सरकार हड़ताल को तोड़ने का प्रयास करेगी, तो हड़ताल को ओर तेज किया जाएगा। उन्होंने कहा कि आज अग्निशमन विभाग की राज्य कमेटी द्वारा प्रदेश व्यापी हड़ताल को आगामी तीन दिन 20/21/22 अप्रैल तक बढ़ा दिया गया है।

## फर्जी दस्तावेजों से पैतृक जमीन हड़पने का आरोप, 20 लोगों पर केस दर्ज

**रादेर, 19 अप्रैल (कुलदीप सैनी)** : पैतृक जमीन को कथित रूप से फर्जी दस्तावेजों के आधार पर अपने नाम कराने के मामले में पुलिस ने अदालत के आदेश पर 20 लोगों के खिलाफ विभिन्न धाराओं में मामला दर्ज किया है। इनमें कुलदीप, आशू रानी, कर्मप्रकाश, सुमन लता, प्रदीप सहित कुछ सरकारी अधिकारी, कर्मचारी व गवाह भी शामिल बताए गए हैं। शिकायतकर्ता रादेर निवासी जोगिंद्र पाल गुप्ता, जो वर्तमान में सेक्टर-17 जगाधरी में रह रहे हैं, न आरोप लगाया कि उनकी पैतृक जमीन, जो वर्ष 1996 में पारिवारिक समझौते के तहत

विभाजित हुई थी, को आरोपितों ने आपसी मिलीभगत से हड़पने का प्रयास किया। उनके अनुसार, आरोपितों ने फर्जी ट्रांसफर डीड, प्रॉपर्टी आईडी व अन्य दस्तावेज तैयार कर जमीन को कई बार अलग-अलग नामों पर ट्रांसफर किया और बाद में टुकड़ों में बेच दिया। शिकायत में यह भी कहा गया है कि आरोपितों ने फर्जी पहचान पत्र बनवाकर रजिस्ट्री करवाई तथा जेसीबी मशीनों के जरिए कब्जा करने की कोशिश की, जिसे समय रहते पुलिस को सूचना देने पर रोका गया। पुलिस ने अदालत के निर्देश पर विभिन्न धाराओं में मामला दर्ज कर जांच शुरू कर दी गई है।

## संदिग्ध नशा व शराब तस्करो के टिकानों पर की गई सघन जांच

**प्रमोद भार्गव, गुहला चीका।** नशा व शराब तस्करो की धरपकड़ व अन्य अपराधीक गतिविधियों पर अकुश लगाने तथा अपराधियों पर शिकंजा कसने के लिए एसपी मनप्रीत सिंह सूदन के निर्देशानुसार पुलिस लगातार प्रयासरत है। पुलिस प्रवक्ता ने बताया कि रविवार की सुबह एसएचओ गुहला पीएसआई शनेष, एसएचओ चौका एसआई प्रवीण कुमार, एसएचओ सीवन इन्स्पेक्टर रमेश कुमार की अगुवाई में पुलिस टीम द्वारा गुहला, चीका व सीवन क्षेत्र में विशेष चेकिंग अभियान चलाया गया। जिसके दौरान 10 पुलिस टीमों में शामिल



करीब 100 पुलिस कर्मचारियों द्वारा संदिग्ध नशा व शराब तस्करो के करीब 50 घर व अन्य टिकानों पर सर्वे अभियान चलाया गया। इस दौरान घरों की जांच सहित अन्य जगह की छानबीन की गई कि कहीं किसी जगह कोई मादक पदार्थ छिपा रखा हो या कोई नशा बेचने

वाला या आपराधिक कार्य करने वाला गैर कानूनी तरीके से न रहता है। एसपी मनप्रीत सिंह सूदन ने कहा कि इस अभियान का मुख्य उद्देश्य सुरक्षा व्यवस्था को पुख्ता करना व अपराधियों एवं नशा तस्करो में भय उत्पन्न करना है।







## न्यूज प्लैश

## बरसाती नाला बंद होने से दर्जनों गांव में बना बाढ़ का खतरा



**शाहाबाद, (प्रदीप कुमार)** जिला अंबाला व कुरुक्षेत्र की सीमा के साथ लगते गांवों के नागरिकों को गांव में बाढ़ आने के खतरे का डर सता रहा है। बाबा नौगजा पीर के पास बरसाती नाला बंद होने से दर्जनों गांव के लोगों को समस्या बने हुए हैं। इस समस्या को लेकर विधायक रामकरण काला भी मांग उठा चुके हैं, लेकिन समस्या ज्यों की त्यों बरकरार है। दर्जनों गांव के लोगों ने उपायुक्त को लिखित में शिकायत देकर समाधान किए जाने की गुहार लगाई है। इसके साथ ही ग्रामीणों ने चेतावनी दी कि यदि समय रहते प्रशासन ने उनकी समस्या का हल नहीं किया तो वो मुख्यमंत्री नायब सिंह सेनी से मिलेंगे और अन्य कठोर कदम उठाने पर मजबूर होंगे। ग्रामीणों ने बताया कि गांव लंडी की जमीन पर जीटी रोड पर बाबा नौगजा पीर के साथ लगती जगह पर बरसाती नाला शुरू से चल रहा है। जिससे बरसात के समय में पानी आसानी से आगे निकल जाता था। ये नाला बरसात के ओवरफ्लो पानी व गांव के गंदा पानी की निकासी का एकमात्र साधन है। कुछ लोगों ने जीटी रोड के साथ लगती जमीन खरीद ली और इस नाला का बंद कर दिया। ग्रामीणों ने कहा कि इससे गांव लंडी, लंडा, केसरी सहित अंबाला जिला के दर्जनों गांव की भूमि के बरसाती पानी की निकासी रुक जाएगी। पानी खड़ा रहने से फसल भी खराब होगी। इसके साथ ही गांवों में बाढ़ की स्थिति पैदा हो जाएगी और घरों तक में पानी घुसने का भय बना रहेगा। नागरिकों को नाला बंद होने से जान माल के नुकसान होने का डर बना हुआ है। उन्होंने इस समस्या से विधायक रामकरण काला को भी अवगत करवाया, लेकिन समस्या का कोई समाधान नहीं हो पाया है। उन्होंने कहा कि नाला को बंद करने वाले व्यक्ति बहुत ही पावरफुल व्यक्ति हैं। जो आमजन, जन प्रतिनिधि की भी सुनवाई नहीं कर रहे हैं। ऐसा करने से उनके निजी हित तो सही जा रहे हैं, लेकिन दर्जनों गांवों के लोगों को बड़ी समस्या का सामना करना पड़ सकता है। इस मामले में प्रशासन को हस्तक्षेप करते हुए समस्या से निजात दिवाने के लिए कठोर कदम उठाए जाने चाहिए। ग्रामीणों ने इस समस्या से निजात पाने के लिए उपायुक्त को लिखित में शिकायत दी है। समाधान न होने पर वो मुख्यमंत्री नायब सिंह सेनी को भी मिलेंगे। इसके बावजूद भी यदि समस्या का हल नहीं हो पाया तो वो वो समस्या का समाधान ना होने पर आंदोलन करने की चेतावनी भी दी है।

## भगवान परशुराम के नाम से ही पराक्रम झलकता है: राजीव जैन

सोनीपत 19, अप्रैल।

अक्षय तृतीया के अवसर पर सत्यनारायण मंदिर में विधि विधान के साथ भगवान परशुराम की मूर्ति को प्राण प्रतिष्ठा की गई। पंडित



अमित शौनक ने मूर्ति प्राण प्रतिष्ठा के मित्रों का उच्चारण किया। मूर्ति स्थापना से पूर्व हवन यज्ञ किया गया और 5 दिनों तक भव्य कार्यक्रम आयोजित किए गये। ब्राह्मण उद्यान समिति के सौजन्य से आयोजित कार्यक्रम में मुख्य यज्ञमान मुकेश शर्मा एवं नगर निगम के निवर्तमान मेयर राजीव जैन ने समाज के सैकड़ों अनुयायियों के साथ मिलकर भगवान परशुराम की मूर्ति स्थापित की। धर्म प्रेमियों ने भगवान परशुराम की जयकारे लगे।

जैन ने परशुराम जयंती की बधाई देते हुए कहा कि भगवान परशुराम के नाम से ही पराक्रम झलकता है क्योंकि परशु शब्द पराक्रम और राम शब्द सनातन संस्कृति का प्रतीक है उन्होंने कहा कि अक्षय तृतीया के दिन जन्मे भगवान परशुराम शक्ति और संतुलन का असंमित भंडार थे।

ब्राह्मण उद्यान समिति के अध्यक्ष चिन्ता, मास्टर भगवान सिंह, दीपक गौतम, ईश्वर कौशिक, चोबा, देवेन्द्र शर्मा, प्रदीप मिश्री, पं सुभवदत्तलाल गौड़, प्रशांत शर्मा, सोनू वर्मा, दिनेश पंडित जी, लीलू पंडित राठधना और सभी सदस्य गण उपस्थित रहे।

## परशुराम का जीवन हमें साहस, त्याग और संघर्ष करने की सीख देता है : विकास शर्मा

टीम एक्शन इंडिया

बाबैन, 19 अप्रैल (विजय कौशिक)

: बाबैन खंड के गांव जालखेड़ी में भगवान परशुराम जयंती श्रद्धा व उल्लास के साथ मनाई गई।

इस अवसर पर खंड बाबैन के अनेक गांवों में भी विभिन्न सामाजिक व धार्मिक संगठनों द्वारा कार्यक्रमों का आयोजन किया गया, जिसमें बड़ी संख्या में श्रद्धालुओं ने भाग लिया। जालखेड़ी में कार्यक्रम की शुरुआत हवन-यज्ञ व पूजा-अर्चना से हुई, जहां भक्तों ने भगवान परशुराम के चित्र पर पुष्प अर्पित कर आशीर्वाद लिया।



इसके बाद भजन-कीर्तन का आयोजन किया गया, जिसमें भक्तिमय वातावरण बना रहा। श्रद्धालुओं ने भगवान परशुराम के आदर्शों और उनके द्वारा समाज में स्थापित धर्म व न्याय की भावना को अपनाने का संकल्प लिया। इस अवसर पर भाजपा मंडल बाबैन के प्रधान विकास शर्मा

# मुरथल अनाज मंडी का विधायक कृष्णा गहलावत ने किया निरीक्षण

## निरीक्षण

प्रदेश सरकार किसानों के हितों के प्रति पूरी तरह गंभीर है : कृष्णा गहलावत

टीम एक्शन इंडिया

राई। मुरथल अनाज मंडी में

रविवार को विधायक कृष्णा गहलावत ने औचक निरीक्षण कर व्यवस्थाओं का जायजा लिया। विधायक ने मंडी में चल रही खरीद प्रक्रिया, साफ-सफाई, उठान और किसानों को मिल रही सुविधाओं का निरीक्षण किया। निरीक्षण के दौरान विधायक ने मंडी में मौजूद आदतियों और किसानों से बातचीत कर उनकी समस्याएं सुनीं। आदतियों ने उन्हें



खरीद में देरी, फसलों के उठान जैसी समस्याओं से अवगत कराया। इस पर विधायक ने मौके पर मौजूद अधिकारियों को निर्देश देते हुए कहा कि समस्याओं का समाधान प्राथमिकता के आधार पर किया जाए और किसी भी किसान या आदती को परेशानी न हो। विधायक कृष्णा गहलावत ने

कहा कि प्रदेश सरकार किसानों के हितों के प्रति पूरी तरह गंभीर है और मंडियों में किसी भी प्रकार की लापरवाही बर्दाश्त नहीं की जाएगी। उन्होंने अधिकारियों को स्पष्ट निर्देश दिए कि खरीद प्रक्रिया को सुचारु रूप से चलाया जाए। मंडी निरीक्षक ने विधायक को जानकारी देते हुए बताया कि मंडी में गेहूं की खरीद

सुचारु रूप से जारी है और प्रतिदिन बड़ी मात्रा में फसल की आवक हो रही है। उन्होंने आश्वासन दिया कि उठान और भंडारण की व्यवस्था को भी बेहतर बनाया जा रहा है, ताकि किसी प्रकार की दिक्कत न आए। मंडी निरीक्षक ने कहा कि आदतियों और किसानों की समस्याओं को गंभीरता से लिया जा रहा है और उन्हें जल्द से जल्द दूर करने का प्रयास किया जा रहा है। निरीक्षण के दौरान इस अवसर पर जितेंद्र सचिव मार्किट कमेटी सोनीपत, पूर्व चेयरमैन कुलदीप नागल, अमरजीत, दीपक आतिल शिलु आतिल, नरेंद्र आदती, नरेश, रामफूल दहिया के अलावा संबंधित विभाग के अधिकारी और मंडी से जुड़े अन्य कर्मचारी भी मौजूद रहे।

## पीपली बाजार में श्रद्धा व उत्साह के साथ मनाया परशुराम जन्मोत्सव

टीम एक्शन इंडिया

मनीष कुमार

**अम्बाला** जिला ब्राह्मण सभा (रजि. 14) द्वारा पीपली बाजार स्थित भगवान परशुराम मंदिर में भगवान परशुराम जन्मोत्सव का त्रिदिवसीय कार्यक्रम बड़े श्रद्धा और उत्साह के साथ मनाया गया। कार्यक्रम के पहले दिन भव्य शोभायात्रा निकाली गई, जिसमें बड़ी संख्या में श्रद्धालुओं ने भाग लेकर अपनी आस्था प्रकट की। कार्यक्रम के दूसरे दिन विधिवत पूजा-अर्चना के साथ श्री रामचरितमानस के अखंड पाठ का शुभारंभ किया गया।

## ब्राह्मण धर्मशाला में धूमधाम से मनाई गई भगवान परशुराम जयंती

## जयंती

भगवान परशुराम किसी एक समाज के न होकर सर्व समाज के भगवान हैं : सोम शर्मा

टीम एक्शन इंडिया

लाडवा 19 अप्रैल (विजय कौशिक)

: लाडवा की ब्राह्मण धर्मशाला में आज भगवान परशुराम के अवतरण दिवस पर समाज के लोगों ने भगवान परशुराम जयंती बड़े ही धूमधाम से मनाई। मंचों उच्चारण के साथ भगवान परशुराम जी की वंदना की गई उसके पश्चात



सभी ने भगवान परशुराम जी की प्रतिमा पर पुष्पांजलि अर्पित की गई। सभी समाज के लोगों ने एक दूसरे को भगवान परशुराम जयंती की बधाई दी व लड्डू का प्रसाद बांटा गया। ब्राह्मण धर्मशाला के प्रधान सोम शर्मा ने बताया कि जल्द ही ब्राह्मण धर्मशाला में

जानकी रसोई के नाम से गरीब व असहाय लोगों के लिए निशुल्क रसोई की शुरुआत होने जा रही है उन्होंने यह भी बताया कि अभी पिछले सप्ताह भगवान परशुराम जयंती के उपलक्ष्य में पाँच दिवसीय श्री राम कथा का भी आयोजन किया गया था। पार्षद

## अंबेदकर के पौत्र अमन राज आनंद अंबेदकर का अभिनंदन 21 को



टीम एक्शन इंडिया

कमल मिश्रा

**करनाल।** सविधान निमातां डा. भीमराव राम जी अंबेदकर के पौत्र अमन राज आनंद अंबेदकर का 21 अप्रैल को इंटरनेशनल इंस्टीट्यूट आफ इंजीनियरिंग एंड टेक्नोलॉजी समाना में दोपहर साढ़े 11 बजे नागरिक अभिनंदन किया जाएगा। उनका प्रदेशभर से तीस से अधिक रविदास मंदिर सभाओं के साथ अंबेदकर सभाओं द्वारा उनका अभिनंदन किया जाएगा। कार्यक्रम का आयोजन इंटरनेशनल इंस्टीट्यूट आफ इंजीनियरिंग एंड टेक्नोलॉजी तथा डा. अंबेदकर शिक्षा प्रसार समिति द्वारा किया जा रहा है। कार्यक्रम का न्यौता देने के लिए

समिति तथा संस्थान के प्रधान तथा हरियाण राज्य कर्मचारी चयन आयोग के पूर्व सदस्य रामशरण भोला आज रविदास मंदिर सभा सदर बाजार करनाल पहुंचे। उन्होंने बताया कि कार्यक्रम में सविधान के समक्ष खतरा तथा दलित समुदाय की दिशा और दिशा विषय पर चर्चा की जाएगी। पहली बार डा. अंबेदकर के पौत्र अमन राज आनंद अंबेदकर हरियाणा आ रहे हैं। इस अवसर पर दया प्रकाश, भारत भूषण, विशन दास, राजपाल, दीपक बोहरा, तेजिंदर, बृजमोहन आनंद, इंद्रराज, दीनदयाल, बजीदा जलान के सरपंच राजसिंह, असंध से आए सतपाल सिंह ने अपने विचार व्यक्त किए।

## अक्षय तृतीया के पर्व पर गौमाताओं को चारा, गुड़, दलिया खिलाया: दलियाबाग

टीम एक्शन इंडिया

सोनीपत

कामी रोड पर स्थित गौशाला में अक्षय तृतीया के पर्व पर पहुंचकर परिवार के साथ गौमाताओं को हरा चारा, गुड़, दलिया खिलाया व गौमाताओं को कमर पर खुर्रा फेरा।

गीता हिंदी अध्यापिका ने बताया कि अक्षय तृतीय दिवस अत्यंत शुभ दिवस है जो वैशाख महीने के शुक्ल पक्ष की तृतीया तिथि को मनाया जाता है। अक्षय का अर्थ है जो कभी नष्ट न हो। इसलिए इस दिन गौमाताओं की पूजा, दान और सत्कर्मों का फल अनंत काल तक मिलता है इस दिन विशेष कर निवेश और खरीददारी ( विशेष कर सोना) के लिए बहुत शुभ माना जाता है।

दिलबाग सिंह गौसेवक ने इस पर्व पर बताया कि आपके जीवन में खुशहाली सुख समृद्धि और अपार सफलता आए। मां लक्ष्मी की कृपा से धन-धान्य के भंडार भर रहे और सभी मनोकामनाएं पूरी हो।

आप सभी को अक्षय तृतीया की हार्दिक शुभकामनाएं।

शिक्षित आयकर निरीक्षक व अर्पित सिंह आयकर अधीक्षक ने सभी से अनुरोध किया कि मूक प्राणियों को सेवा करनी चाहिए। हमारा युवावर्ष से निवेदन है कि अपनी संस्कृति व संस्कार बनाए रखें और गौमाताओं की ज्यदा से ज्यादा सेवा करें।

## स्व. लाला धर्मपाल सिंगला की स्मृति में 53वीं निःशुल्क बस यात्रा रवाना

टीम एक्शन इंडिया

नरवाना, 19 अप्रैल राहुल

सामाजिक व धार्मिक सेवा के क्षेत्र में निरंतर सक्रिय सिंगला परिवार द्वारा स्वर्गीय लाला धर्मपाल सिंगला की पावन स्मृति में बनभौरी धाम के लिए 53वीं निःशुल्क बस यात्रा रविवार को श्रद्धा और उत्साह के साथ रवाना की गई। अग्रवाल जन जागरण मंच नरवाना के तत्वधान में आयोजित इस यात्रा को त्रिवेणी चौक, हनुमान मंदिर से प्राचीन शिव मंदिर के पुजारी पंडित मेहर चंद द्वारा विधिवत हरी झंडी दिखाकर



प्रस्थान कराया गया। इस अवसर पर श्रद्धालुओं में विशेष उत्साह देखने को मिला। कार्यक्रम के दौरान पंडित मेहर चंद पुजारी, जो स्व. लाला धर्मपाल सिंगला के घनिष्ठ व मिलनसार सहयोगी रहे हैं, का संस्था की ओर से सम्मान

किया गया। उन्हें महेशी प्रधान द्वारा पटका पहनाकर सम्मानित किया गया तथा माता रानी की प्रतिमा भेंट स्वरूप प्रदान की गई। कार्यक्रम में स्व. लाला धर्मपाल सिंगला के बड़े पुत्र रोहतस सिंगला ने जानकारी देते हुए

बताया कि यह निःशुल्क बस यात्रा प्रत्येक माह अमावस्या के बाद पहले रविवार को आयोजित की जाती है, जिसमें शामिल होने के लिए श्रद्धालु पूर्व पंजीकरण कराते हैं। उन्होंने कहा कि इस पहल का उद्देश्य अधिक से अधिक लोगों को माता रानी के दर्शन का अवसर प्रदान करना है। प्रसिद्ध समाजसेवी एवं जयराम अस्पताल के प्रधान कैलाश सिंगला ने इस अवसर पर कहा कि माता रानी के दर्शन करवाना सबसे बड़ा पुण्य कार्य है और बनभौरी धाम उनके परिवार का

पैतृक स्थल है। उन्होंने सभी क्षेत्रवासियों के सुख-समृद्धि की कामना करते हुए माता रानी से आशीर्वाद बनाए रखने की प्रार्थना की। शहरभर में सिंगला परिवार द्वारा किए जा रहे इस पुनीत कार्य की व्यापक सराहना हो रही है। यात्रा में शामिल श्रद्धालुओं ने कहा कि इस प्रकार की धार्मिक व सामाजिक पहल से समाज के हर वर्ग को लाभ मिल रहा है, विशेषकर बुजुर्गों को धाम के दर्शन का अवसर सहजता से प्राप्त हो रहा है।

## डीबीके पब्लिक स्कूल ने वी प्लस यू के साथ किया ऐतिहासिक शैक्षणिक सहयोग

टीम एक्शन इंडिया

नरवाना, 19 अप्रैल राहुल

शहर के अग्रणी शिक्षण संस्थान डीबीके पब्लिक स्कूल ने विद्यार्थियों के उच्चल भविष्य की दिशा में एक और महत्वपूर्ण कदम बढ़ाते हुए वी प्लस यू जैसे प्रतिष्ठित कोचिंग संस्थान के साथ शैक्षणिक सहयोग स्थापित किया है। इस सहयोग के तहत विद्यालय परिसर में ही प्रतियोगी परीक्षाओं की तैयारी के लिए इंटीग्रेटेड कम्प्यूटिबल एग्जाम प्रिपरेशन विंग की शुरुआत की जा रही है। इस अवसर पर कक्षा 8वीं से 12वीं तक के विद्यार्थियों के अभिभावकों के लिए एक विशेष ओरिएंटेशन कार्यक्रम आयोजित किया गया, जिसमें नई व्यवस्था



और प्रतियोगी परीक्षाओं की तैयारी से जुड़ी विस्तृत जानकारी दी गई। अब नरवाना और आसपास के क्षेत्रों के विद्यार्थियों के लिए यह गर्व और खुशी का विषय है कि उन्हें खेई, नीट और एन दी ए

जैसी प्रतिष्ठित परीक्षाओं की तैयारी के लिए बड़े शहरों का रुख नहीं करना पड़ेगा। यह सुविधा अब स्कूल परिसर में ही उपलब्ध कराई जाएगी, जिससे समय और संसाधनों की बचत होगी।

कार्यक्रम को संबोधित करते हुए वी प्लस यू के संस्थापक रमेश चाहल ने कहा कि विद्यालय में उच्च स्तरीय शिक्षण प्रणाली लागू की जाएगी, जिससे विद्यार्थियों की प्रारंभिक स्तर से ही प्रतियोगी परीक्षाओं के लिए तैयार किया जा सके। उन्होंने जोर देकर कहा कि सही मार्गदर्शन और समय पर तैयारी ही सफलता की कुंजी है। विद्यालय के निदेशक राजेश शर्मा ने अपने संबोधन में कहा कि डीबीके पब्लिक स्कूल हमेशा शहर में बेहतरीन शैक्षणिक सुविधाएं उपलब्ध करने के लिए प्रयासरत रहा है। उन्होंने बताया कि यह एटेंस एग्जाम प्रिपरेशन विंग नरवाना को प्रतियोगी परीक्षाओं की तैयारी का प्रमुख

केंद्र बनाने की दिशा में मील का पत्थर साबित होगा। साथ ही उन्होंने अभिभावकों को आश्वासन दिया कि अब बच्चों को बेहतर तैयारी के लिए अपने परिवार से दूर जाने की आवश्यकता नहीं होगी। अभिभावकों ने विद्यालय के इस प्रयास और नई साझेदारी का हार्दिक स्वागत किया और प्रसन्नता व्यक्त करते हुए स्कूल प्रबंधन एवं वी प्लस यू टीम का धन्यवाद किया। इस अवसर पर विद्यालय की प्राचायां रीता वालिया, हेड मिस्ट्रेस रीता शर्मा, हेड एडमिन अनमदीप सिंह सहित सभी कोऑर्डिनेटर्स, शिक्षकगण एवं स्टाफ सदस्य उपस्थित रहे।

## श्री बाला जी महाराज का विशाल जागरण हुआ सम्पन्न

लाडवा, 19 अप्रैल (विजय कौशिक)

: गत सांय शनिवार को लाडवा के शिवाला राम कुडी में "लाडले मेहदीपुर वाले दे" सेवा मंडल द्वारा श्री बालाजी का भव्य जागरण करवाया गया। जिसमें प्राचीन हनुमान मंदिर के मुख्य पुजारी जागदा प्रसाद द्वारा पूजन करवा कर बालाजी महाराज की ज्योत प्रज्वलित की गई। ज्योत पंचमुखी हनुमान मंदिर बिलासपुर से लाई गई थी। भजन सम्राट नरेंद्र कौशिक ने बालाजी महाराज के भजनों के माध्यम से सारा माहौल भक्तिमय कर दिया तथा सभी उपस्थित



हजारों श्रद्धालु भाव विभोर होकर उनके भजनों पर थिरक उठे। हजारों श्रद्धालुओं ने भंडारे

तथा ज्योत का प्रसाद ग्रहण किया। अंजनी पुत्र सेवा मंडल ने संपूर्ण कार्यक्रम के दौरान चपल व जूतों की सेवा प्रदान करके प्रशंसनीय कार्य किया। इस अवसर पर प्रसिद्ध समाजसेवी सचिन गर्ग, समाजसेवी जोगध्यान, राहुल अरोड़ा, रामू सैनी, राजन कक्कड़, सुमित रोहिल्ला, सतीश धवन, अजय डबास, अंकित गुप्ता, मोहन लाल गर्ग, कशिश सचदेवा, रमन बजाज, कबीर सचदेवा, राजेश अरोड़ा, जिनयल तनेजा, मुकेश शर्मा, उजनेल सिंह इत्यादि मुख्य रूप से उपस्थित रहे।



# गांव कामी से कुराड और भिगान जाने वाली सड़क बनी मुसीबत, पत्थर बिछाकर लेयर लगाना भूला ठेकेदार

## मांग

ग्रामीणों ने प्रशासन से मांग की है कि जल्द से जल्द सड़क निर्माण कार्य पूरा कराया जाए



नहीं किया गया है। ग्रामीणों रणबीर, विकास, सूरज ने बताया कि फरवरी माह में ठेकेदार ने

पत्थर बिछाने का कार्य पूरा कर लिया था। इसके बाद सड़क पर लेयर बिछाई जानी थी, लेकिन

लंबे समय से काम बंद पड़ा है। सड़क पर बिखरे पत्थरों के कारण वाहन चालकों को भारी परेशानी का सामना करना पड़ रहा है। खासकर दोपहिया वाहन चालकों के लिए यह सड़क खतरों से खाली नहीं है और फिसलने की घटनाएँ भी सामने आ रही हैं। लोगों का आरोप है कि इस समस्या को लेकर कई बार संबंधित विभाग को अवगत कराया गया, लेकिन अब तक कोई कार्रवाई नहीं हुई। विभाग की अनदेखी से लोगों में नाराजगी बढ़ती जा रही है। ग्रामीणों ने प्रशासन से मांग की है कि जल्द से जल्द सड़क निर्माण कार्य पूरा कराया जाए और ठेकेदार के

खिलाफ कार्रवाई की जाए, ताकि लोगों को राहत मिल सके और संभावित हादसों को रोका जा सके।  
**टेंडर अनुसार निर्माण सामग्री के रेट बढ़ने से आई दिक्कत :**  
**एसडीओ**  
-- सड़क एवं भवन निर्माण विभाग के एसडीओ अनिल चहल ने बताया कि टेंडर के समय ठेकेदार दोबारा जो निर्माण सामग्री के रेट दिए गए थे वह बढ़ाने के कारण दिक्कत आई है लेकिन इसके बावजूद भी दो-तीन दिन में काम शुरू करवा दिया जाएगा। दूसरा बिट्यूमंस की भी आपूर्ति नहीं हो रही है। सबसे ज्यादा दिक्कत यह आई है।

## परशुराम जयंती

भगवान परशुराम न्याय, साहस और धर्म के प्रतीक हैं : आशीष त्यागी

### टीम एक्शन इंडिया

**गन्नौर।** गांव टेटा में भगवान परशुराम जयंती के उपलक्ष्य में श्रद्धा व उत्साह के साथ कार्यक्रम का आयोजन किया गया। कार्यक्रम में गांव के सरपंच आशीष त्यागी ने शिरकत की। शुरुआत में भगवान परशुराम की पूजा-अर्चना और भगवान परशुराम के जीवन और उनके आदर्शों को याद किया। सरपंच आशीष ने कहा कि भगवान परशुराम न्याय, साहस



और धर्म के प्रतीक हैं, जिनके आदर्श आज भी समाज को सही दिशा दिखाते हैं। सरपंच आशीष त्यागी ने कहा कि ऐसे धार्मिक कार्यक्रम समाज में भाईचारा और आपसी सद्भाव को बढ़ावा देते हैं। उन्होंने युवाओं से भगवान परशुराम के आदर्शों को अपनाने

और समाजहित में कार्य करने का आह्वान किया। इस अवसर पर प्रसाद वितरण किया गया, जिसमें सभी ने श्रद्धा पूर्वक प्रसाद ग्रहण किया। कार्यक्रम के सफल आयोजन में गांव के गणमान्य लोगों और युवाओं का विशेष योगदान रहा।

## न्यूज फ्लैश

### एच के सीनियर सेकेंडरी स्कूल में टेबल टेनिस को बढ़ावा, छात्रों को मिली नई टेबल

**गन्नौर।** कुराड स्थित एचके सीनियर सेकेंडरी स्कूल में खेलों को प्रोत्साहित करने की दिशा में स्कूल के निदेशक कुलदीप आतिल ने विद्यार्थियों के लिए टेबल टेनिस की टेबल उपलब्ध कराई, जिससे छात्रों में खेल के प्रति उत्साह बढ़ा है। निदेशक कुलदीप आतिल ने छात्रों को संबोधित करते हुए कहा कि शिक्षा के साथ-साथ खेलों का भी जीवन में महत्वपूर्ण स्थान है। खेल न केवल शारीरिक रूप से मजबूत बनाते हैं, बल्कि मानसिक विकास और अनुशासन भी सिखाते हैं। उन्होंने कहा कि टेबल टेनिस जैसे खेल विद्यार्थियों की एकाग्रता और निर्णय क्षमता को बढ़ाने में सहायक होते हैं।

स्कूल प्रबंधन का उद्देश्य है कि बच्चों को बेहतर सुविधाएं प्रदान कर उन्हें हर क्षेत्र में आगे बढ़ने के अवसर दिए जाएं। विद्यालय के शिक्षकों ने भी इस पहल की सराहना करते हुए कहा कि इससे छात्रों को नई ऊर्जा और प्रेरणा मिलेगी। छात्रों ने भी नई टेबल मिलने पर खुशी जाहिर की और नियमित अभ्यास करने का संकल्प लिया।

### 17 वर्षीय किशोर लापता, पुलिस ने मामला दर्ज कर शुरू की तलाश

**गन्नौर।** गन्नौर क्षेत्र में एक 17 वर्षीय किशोर के सदियह हालत में लापता होने का मामला सामने आया है। गांव बितौली जिला शाहजहांपुर (यूपी) निवासी पप्पू, जो वर्तमान में बीबीसी भट्टा अगवानपुर में परिवार सहित रह रहा था। परिजनों मिलने थाना गन्नौर में शिकायत दर्ज कराई। शिकायत में बताया कि उसका बेटा आकाश (17) 15 अप्रैल की रात करीब 8 बजे बिना बताए घर से चला गया और वापस नहीं लौटा। परिजनों ने अपने स्तर पर उसकी तलाश की, लेकिन कोई सुराग नहीं लगा। पुलिस ने मामला दर्ज कर जांच शुरू कर दी है।

### दुर्घटना स्थल पर उपस्थित व्यक्ति के विवेक व दक्षता से घायल एवं पीड़ित का बच सकता है जीवन: डा. माटला

**प्रमोद भार्गव, गुहला** चीका। मानव जीवन सुरक्षा में फर्स्ट एड प्रशिक्षण का महत्वपूर्ण स्थान है क्योंकि दुर्घटना स्थल पर उपस्थित व्यक्ति अपने विवेक एवं दक्षता के साथ घायल व पीड़ित के जीवन को बचा सकता है। यह विचार उपमंडल के जाने-माने अरनौली अस्पताल के एमबीबीएस डाक्टर अनिमेष भाटला ने युवाओं को जीवन रक्षक पद्धतियों की जानकारी देते हुए कहा। डाक्टर भाटला व डा. शोना भाटला ने सेंट जान एम्बुलेंस इंटरनेशनल एसोसिएशन इंडिया शाखा कैथल द्वारा प्रशिक्षित 50 युवा लड़के और लड़कियों के फर्स्ट एड रोड सेफ्टी कंडक्टर लासर्स प्रशिक्षण का प्रैक्टिकल मूल्यांकन किया। उन्होंने कहा कि आज के वैज्ञानिक युग में हमें स्वयं के जीवन के बारे में जानकारी और समझदार बनने की आवश्यकता है क्योंकि आए दिन अनेक आकस्मिक दुर्घटनाएं एवं प्राकृतिक आपदाएं मानव जीवन में गंभीर संकट बनती जा रही हैं। डाक्टर अनिमेष भाटला ने मानव डमी पर सीपीआर प्रशिक्षण को बड़ी गहनता के साथ जांचते हुए कहा कि हमारी प्राथमिक चिकित्सा में थोड़ी सी चूक घायल एवं पीड़ित के जीवन को खतरों में डाल सकती है। डाक्टर शोना भाटला ने कहा कि फर्स्ट एड एवं सीपीआर प्रशिक्षण से स्वयं के जीवन को सुरक्षा मिलती है, वहीं युवाओं के लिए रोजगार के क्षेत्र में अवसर प्रदान करता है। यह कैप उपमंडल के गांव बलबेहड़ा में ग्राम पंचायत द्वारा लगाया गया था, जिसमें गांव के अनेक युवाओं के साथ-साथ जिले के अनेक गांवों से युवाओं ने भाग लिया। सरपंच प्रतिनिधि अजमेर सिंह फौजी ने प्रशिक्षण की सराहना करते हुए कहा कि यह जिला प्रशासन और राज्य सरकार का सामाजिक सुरक्षा के क्षेत्र में उत्कृष्ट प्रयास है, जो ग्रामीण स्तर पर बेरोजगार युवाओं को रोजगार के भी अवसर देता है।

## संजय गाँधी पब्लिक स्कूल में भव्य यूरोलॉजी मेगा निःशुल्क स्वास्थ्य शिविर का आयोजन

### टीम एक्शन इंडिया लाडवा, 19 अप्रैल (विजय कौशिक) :

नगर में स्वास्थ्य जागरूकता को सुदृढ़ करने की दिशा में एक सार्वजनिक पहल करते हुए संजय गांधी मेमोरियल सीनियर सेकेंडरी पब्लिक स्कूल, धनौरा-लाडवा में एक भव्य यूरोलॉजी मेगा निःशुल्क स्वास्थ्य शिविर का आयोजन किया गया। संजय गांधी मेमोरियल सीनियर सेकेंडरी पब्लिक स्कूल, धनौरा-लाडवा व अनेक शिक्षण संस्थाओं के प्रधान पवन गर्ग ने इस अवसर पर कहा कि वर्तमान समय की भागदौड़ भरी जीवशैली में लोग अपने स्वास्थ्य को अक्सर नजरअंदाज कर देते हैं, जो आगे चलकर गंभीर बीमारियों का कारण बन



सकता है। उन्होंने कहा कि स्वस्थ शरीर ही जीवन की सबसे बड़ी पूंजी है और नियमित स्वास्थ्य जांच से न केवल बीमारियों को समय रहते पहचान संभव है, बल्कि उनका प्रभावी उपचार भी किया जा सकता है। गर्ग ने बताया कि यह शिविर गुरु नानक गीता कैलाश मेमोरियल फाउंडेशन और संजय गांधी मेमोरियल सीनियर

पब्लिक स्कूल, धनौरा-लाडवा के संयुक्त तत्वावधान में आयोजित किया गया। कार्यक्रम में पीजीआई चंडीगढ़ के यूरोलॉजी विभाग के प्रोफेसर एवं यूनिट-2 के प्रमुख विभाग अध्यक्ष डॉ. संतोष कुमार ने मुख्य अतिथि एवं विशेषज्ञ चिकित्सक के रूप में रहे। शिविर का शुभारंभ पारंपरिक तरीके से किया गया। जिसके बाद पवन

गर्ग, रविंद्र बंसल, हरिंदर सिंघल, सरदार मनदीप सिंह तूर, रेखा गर्ग, एडवोकेट योधराज बंसल, सुनील गर्ग एवं अन्य गणमान्य व्यक्तियों ने डॉ. संतोष कुमार का पुष्पगुच्छ भेंट कर स्वागत किया। प्रधान ने पदाधिकारी व प्रबंधन समिति के अन्य सदस्यों सहित डॉक्टर आशुतोष और डॉक्टर विक्रम का भी हार्दिक स्वागत किया। गर्ग ने विशेष रूप से लाडवा में सेवाएं दे रहे डॉ. अमृत गर्ग, राधा कृष्ण अस्पताल, लाडवा का भी हार्दिक स्वागत एवं धन्यवाद किया। डॉक्टर संतोष कुमार ने स्कूल जलशाला में चल रहे हवन में पूजाहूँति डाली। विक्रम शास्त्री द्वारा यज्ञ में आहुतियाँ डालवाई गईं। डॉ. संतोष कुमार ने अपनी

टीम व पवन गर्ग, हरिंदर सिंघल, रविंद्र बंसल, सरदार मनदीप सिंह तूर, एडवोकेट योधराज बंसल, रेखा गर्ग, सुनील गर्ग और शहर के गणमान्य व्यक्तियों सहित श्री श्री 108 तुलसी नंद जी महाराज और शिक्षा प्रेमी, एम एल सी और तीन बार विधायक रहे तथा संजय गांधी मेमोरियल पब्लिक सीनियर सेकेंडरी स्कूल के संस्थापक स्वर्गीय ओमप्रकाश गर्ग की प्रतिमा पर पुष्प अर्पित कर श्रद्धांजलि दी। अपने संबोधन में डॉ. संतोष कुमार ने कहा कि यूरोलॉजी से संबंधित समस्याएं आज के समय में तेजी से बढ़ रही हैं, लेकिन जागरूकता की कमी के कारण लोग समय पर इलाज नहीं करवा पाते।





मैनेजर सूरज, अंकित मुरथल सहित कई गणमान्य लोगों ने भी शिरकत की। डा. अरविंद शर्मा ने कहा कि भगवान परशुराम का जीवन हमें धर्म की रक्षा और अन्याय के खिलाफ डटकर खड़े होने का संदेश देता है। उन्होंने युवा परशुराम परिवार गन्नौर संस्था को 5 लाख रुपये देने की घोषणा की। कार्यक्रम की व्यवस्था में जस्सा पंडित, सतबीर शर्मा, सहित युवा सदस्यों ने सहयोग दिया।

मूल्यों को मजबूत करते हैं। अंकित मल्होत्रा ने श्रद्धालुओं की सुविधा को ध्यान में रखते हुए अपनी ओर से यात्रा के दौरान भोजन एवं जलपान की व्यवस्था भी करवाई। श्रद्धालुओं ने इस व्यवस्था के लिए मल्होत्रा का आभार व्यक्त किया। अंकित

## गोल्डन हैरियर स्कूल का शानदार परिणाम, अशिका ने किया टॉप

**टीम एक्शन इंडिया राई।** राई क्षेत्र के झुंडपुर रोड स्थित गोल्डन हैरियर स्कूल ने सीबीएसई कक्षा 10वीं के परीक्षा परिणाम में उत्कृष्ट प्रदर्शन करते हुए क्षेत्र में अपनी शैक्षणिक गुणवत्ता का लोहा मनवाया है। विद्यालय का समग्र परिणाम शानदार रहा, जिसमें बड़ी संख्या में विद्यार्थियों ने उच्च अंक प्राप्त किए।

स्कूल के निदेशक अमित ने बताया कि दसवीं कक्षा के परिणाम के अनुसार अशिका ने 99 प्रतिशत अंक हासिल कर विद्यालय में प्रथम स्थान प्राप्त किया। वहीं रितिका और देव चौहान ने 98.6 प्रतिशत अंक प्राप्त कर दूसरा स्थान प्राप्त किया। रिया ने 98.4 प्रतिशत, अंश ने

 <b>Anshika</b> 99%	 <b>Dev Chauhan</b> 98.6%	 <b>Ritika</b> 98.6%	 <b>Riya</b> 98.4%
---	--	--	--

97.6 प्रतिशत और मोक्ष ने 97.4 प्रतिशत अंक लेकर बेहतरीन प्रदर्शन किया। इसके अलावा भूमिका तोमर ने 95.6 प्रतिशत अंक हासिल कर मेरिट सूची में स्थान बनाया। विद्यालय के परिणाम पर नजर डालें तो 8 विद्यार्थियों ने 95 प्रतिशत से अधिक अंक प्राप्त किए, जबकि 31 विद्यार्थियों ने 90 प्रतिशत से ऊपर अंक हासिल किए। वहीं 58 छात्रों ने 85 प्रतिशत से अधिक और 79 विद्यार्थियों ने 80 प्रतिशत से अधिक अंक प्राप्त कर विद्यालय का नाम रोशन किया। इसके अलावा कई विद्यार्थियों ने विभिन्न विषयों में 100 में से 100 अंक

प्राप्त कर अपनी प्रतिभा का प्रदर्शन किया। विद्यालय प्रबंधन और प्रधानाचार्य ने इस उपलब्धि पर सभी विद्यार्थियों, अभिभावकों और शिक्षकों को बधाई दी। उन्होंने कहा कि यह सफलता विद्यार्थियों की मेहनत, शिक्षकों के मार्गदर्शन और अभिभावकों के सहयोग का परिणाम है।

प्राप्त कर अपनी प्रतिभा का प्रदर्शन किया। विद्यालय प्रबंधन और प्रधानाचार्य ने इस उपलब्धि पर सभी विद्यार्थियों, अभिभावकों और शिक्षकों को बधाई दी। उन्होंने कहा कि यह सफलता विद्यार्थियों की मेहनत, शिक्षकों के मार्गदर्शन और अभिभावकों के सहयोग का परिणाम है।

## अजय जोहर घोषित अपराधी, अदालत के आदेश पर एफआईआर दर्ज व संपत्ति कुर्की की प्रक्रिया शुरू

**टीम एक्शन इंडिया गन्नौर।** गन्नौर की उपमंडल न्यायिक मजिस्ट्रेट (एसडीजेएम) मानसी गौर की अदालत ने राजबीर सिंह बनाम अजय जोहर मामले में अहम फैसला सुनाते हुए आरोपी अजय जोहर को घोषित अपराधी (प्रोक्लेमंड ऑफेंडर) करार दिया है। अदालत ने यह कदम तब उठाया जब आरोपी को कई बार पेश होने के लिए बुलाया गया, लेकिन वह निर्धारित समयावधि के भीतर उपस्थित नहीं हुआ।

अदालत ने अपने आदेश में भारतीय नागरिक सुरक्षा संहिता, 2023 (बीएनएसएस) के ने आरोपी के खिलाफ आपराधिक मामला दर्ज करने के निर्देश थाना गन्नौर प्रभारी को दिए। इसके अतिरिक्त अदालत ने आरोपी की संपत्ति कुर्की करने के लिए धारा 83 के तहत प्रक्रिया शुरू करने के आदेश भी जारी किए हैं। इसके अलावा शिकायतकर्ता को भी निर्देश दिए गए हैं कि वह आरोपी की चल-अचल संपत्ति का विवरण प्रस्तुत करें।

## रोडवेज बसों में जल्द शुरू होगी डिजिटल भुगतान सुविधा, सुझाव पर सरकार की पहल का स्वागत: मोर

### टीम एक्शन इंडिया

**गन्नौर।** हरियाणा रोडवेज की बसों में सफर करने वाले यात्रियों को जल्द ही टिकट भुगतान के लिए डिजिटल सुविधा मिलने जा रही है। सरकार ने बसों में यूनिफाइड पेमेंट्स इंटरफेस (यूपीआई) आधारित भुगतान प्रणाली लागू करने का निर्णय लिया है, जिससे यात्रियों को नकद भुगतान की झंझट से राहत मिलेगी। जागरूक नागरिक कर्नल अशोक मोर ने बताया कि सरकार ने इस सुझाव को सकारात्मक रूप से लेते हुए इसे लागू करने की दिशा में कदम बढ़ाया है। इस पहल का सुझाव 26 दिसंबर 2024 को सरकार



को सुझाव दिया था कि रोडवेज बसों में स्कैनर और यूपीआई जैसे आधुनिक तकनीक का उपयोग किया जाए, ताकि यात्रियों को प्रीपेड कार्ड रखने की अनिवायता से छुटकारा मिल सके और वे मोबाइल के माध्यम से सीधे भुगतान कर सकें। सरकार ने इस

सुझाव को सकारात्मक रूप से लेते हुए इसे लागू करने की दिशा में कदम बढ़ाया है। उन्होंने कहा कि परिवहन विभाग के अनुसार, इस सुविधा की शुरुआत पहले एक जिले में प्रत्येक प्रोजेक्ट के रूप में की जाएगी। इसके सफल रहने पर इसे चरणबद्ध तरीके से पूरे प्रदेश में लागू किया जाएगा। नई व्यवस्था लागू होने से यात्रियों को कई तरह की सुविधाएं मिलेंगी। नकद भुगतान पर निर्भरता कम होगी, छुट्टे पैसे की समस्या खत्म होगी और टिकट लेने की प्रक्रिया तेज व आसान हो जाएगी। इससे यात्रियों का समय भी बचेगा और पारदर्शिता भी बढ़ेगी।

## महिला सदियह हालात में लापता, पुलिस ने मामला दर्ज कर शुरू की तलाश

**गन्नौर।** गन्नौर के विश्वकर्मा नगर वार्ड-5 निवासी मन्नु ने थाना बड़ी में अपनी पत्नी सोनिया (38) के लापता होने की शिकायत दर्ज कराई है। शिकायत के अनुसार सोनिया शनिवार दोपहर करीब 12 बजे बिना किसी को बताए घर से निकल गईं और देर शाम तक वापस नहीं लौटी, जिसके बाद परिजनों ने उसकी तलाश शुरू की लेकिन कोई सुराग नहीं लगा। परिजनों ने बताया कि सोनिया के दाहिने हाथ पर ह्यउहू का निशान बना हुआ है। पुलिस ने शिकायत के आधार पर मामला दर्ज कर जांच शुरू कर महिला की तलाश शुरू कर दी।

## युवाओं को नशे से दूर रहकर खेलों की ओर बढ़ाना चाहिए: सुनील सैनी

### टीम एक्शन इंडिया रावैर, 19 अप्रैल (कुलदीप सैनी) :

गांव धौलरा स्थित भगवान बलभद्र मेले में आयोजित कुश्ती दंगल का शुभारंभ समाजसेवी सुनील सैनी ने किया। इस अवसर पर उन्होंने पहलवानों की हथ जोड़ी करारकर कुश्ती की शुरुआत करवाई और दंगल में पहुंचे खिलाड़ियों का उत्साहवर्धन किया। दंगल के उद्घाटन मौके पर सुनील सैनी ने कहा कि कुश्ती हरियाणा की पहचान और गौरवशाली परंपरा है, जिसे संजोकर रखना हम सभी की जिम्मेदारी है। उन्होंने कहा कि आज के समय में युवाओं को नशे जैसी कुरीतियों से दूर रहकर खेलों की ओर रुख करना चाहिए, ताकि वे अपने स्वास्थ्य को बेहतर बनाते हुए समाज और देश का नाम रोशन कर सकें। उन्होंने कहा कि खेल न केवल शारीरिक रूप से मजबूत बनाते हैं, बल्कि अनुशासन, आत्मविश्वास और संघर्ष की भावना भी विकसित करते हैं। कुश्ती जैसे पारंपरिक खेल युवाओं को अपनी जड़ों से जोड़ते हैं और उन्हें सही दिशा प्रदान करते हैं। इस दौरान सुनील सैनी ने अभिभावकों से भी अपील करते हुए कहा कि वे अपने बच्चों को खेलों के लिए प्रेरित करें और उन्हें सकारात्मक माहौल प्रदान करें।

## धार्मिक यात्रा पर जा रही श्रद्धालुओं की बस को हरी झंडी दिखाकर किया रवाना

**गन्नौर।** श्री राधा कीर्तन मंडल द्वारा एक विशेष धार्मिक यात्रा का आयोजन किया गया। इस यात्रा के अंतर्गत श्रद्धालुओं को दिल्ली के विभिन्न प्रमुख धार्मिक स्थलों के दर्शन करवाने के लिए एक बस को भाजपा नेता अंकित मल्होत्रा ने हरी झंडी दिखाकर रवाना किया। अंकित मल्होत्रा ने यात्रा पर निकल रहे श्रद्धालुओं को शुभकामनाएं दीं और कहा कि धार्मिक यात्राएं व्यक्ति के जीवन में सकारात्मक ऊर्जा का संचार करती हैं। उन्होंने कहा कि ऐसे आयोजन समाज में आपसी भाईचारे, सद्भाव और सांस्कृतिक

मूल्यों को मजबूत करते हैं। अंकित मल्होत्रा ने श्रद्धालुओं की सुविधा को ध्यान में रखते हुए अपनी ओर से यात्रा के दौरान भोजन एवं जलपान की व्यवस्था भी करवाई। श्रद्धालुओं ने इस व्यवस्था के लिए मल्होत्रा का आभार व्यक्त किया। अंकित







## मुख्यमंत्री पुष्कर सिंह धामी ने किया अखंड परमधाम गंगा घाट का लोकार्पण

### लोकार्पण

मुख्यमंत्री ने नमामि गंगे योजना के अंतर्गत निर्मित अखंड परमधाम गंगा घाट का लोकार्पण भी किया



उद्घाटन का नहीं, बल्कि सनातन संस्कृति, आस्था और आध्यात्मिक चेतना के निरंतर प्रवाह का प्रतीक है। उन्होंने स्वामी परमानन्द गिरि जी के जीवन को तप, त्याग और साधना का अद्वितीय उदाहरण बताते हुए कहा कि उनके विचार समाज को सेवा, करुणा और मानव कल्याण की दिशा में प्रेरित करते हैं। इस अवसर पर उन्होंने साध्वी ऋतभरा के योगदान की

सराहना करते हुए कहा कि उनका जीवन राष्ट्र और सनातन संस्कृति के प्रति समर्पण का प्रेरणास्रोत है। मुख्यमंत्री ने कहा कि संतों का सानिध्य समाज को सही दिशा प्रदान करता है और आध्यात्मिक मूल्यों को सुदृढ़ करता है। मुख्यमंत्री ने कहा कि नरेन्द्र मोदी के नेतृत्व में भारत की सनातन संस्कृति को वैश्विक स्तर पर नई पहचान मिली है। उन्होंने श्रीराम

मंदिर निर्माण, केदारनाथ-बद्रीनाथ धाम पुनर्निर्माण, काशी विश्वनाथ कॉरिडोर और महाकाल लोक जैसे कार्यों का उल्लेख करते हुए सांस्कृतिक धरोहरों के संरक्षण पर जोर दिया। उन्होंने कहा कि राज्य सरकार उत्तराखंड को विश्व की आध्यात्मिक राजधानी बनाने के लिए प्रतिबद्ध है। इसके तहत केदारखंड एवं मानसखंड मंदिर क्षेत्रों का विकास, हरिद्वार-

ऋषिकेश कॉरिडोर, शारदा कॉरिडोर तथा यमुनातीर्थ स्थलों के पुनरुद्धार जैसे कार्य किए जा रहे हैं। साथ ही दून विश्वविद्यालय में हॉस्टल फॉर हिन्दू स्टूडीज का स्थापना भी की गई है। मुख्यमंत्री ने समान नागरिक संहिता लागू करने, धर्मांतरण विरोधी कानून तथा अवेध अतिक्रमण के खिलाफ कार्रवाई का उल्लेख करते हुए कहा कि सरकार प्रदेश की सांस्कृतिक विरासत और जनसंख्या संतुलन की रक्षा के लिए संकल्पबद्ध है।

उन्होंने चारधाम यात्रा के शुभारंभ का उल्लेख करते हुए बताया कि अक्षय तृतीया के दिन मां गंगा और मां यमुना के कपाट श्रद्धालुओं के लिए खोल दिए गए हैं। सरकार की प्राथमिकता यात्रा को सुरक्षित, सुगम और सुव्यवस्थित बनाना है, जिसके लिए सभी तैयारियां पूरी कर ली गई हैं।

## महिला आरक्षण विधेयक पर सम्राट का विपक्ष पर हमला, बोले-नारी शक्ति के साथ हुआ धोखा

### आरक्षण

नारी शक्ति के आरक्षण का अपमान किया गया है और यह महिलाओं के साथ धोखा है: सीएम सम्राट



### टीएम एक्शन इंडिया

पटना। बिहार के मुख्यमंत्री सम्राट चौधरी ने महिला आरक्षण विधेयक को लेकर विपक्षी दलों पर तीखा हमला बोला है। रविवार को भाजपा प्रदेश कार्यालय में आयोजित प्रेसकार वार्ता में उन्होंने कहा कि नारी शक्ति के आरक्षण का अपमान किया गया है और यह महिलाओं के साथ धोखा है। मुख्यमंत्री ने कांग्रेस, तृणमूल कांग्रेस (टीएमसी) और समाजवादी पार्टी (सपा) पर निशाना साधते हुए कहा कि ये पार्टियां इस मुद्दे पर खुशी मनाती दिखीं, जो दुर्भाग्यपूर्ण है। उन्होंने राहुल गांधी पर भी कटाक्ष करते हुए कहा कि उनकी बहन सांसद

बन सकती हैं, लेकिन अन्य महिलाओं को अवसर देने में कांग्रेस की मंशा स्पष्ट नहीं है। सम्राट चौधरी ने कहा कि बिहार विधानसभा में वर्तमान में केवल 29 महिला विधायक हैं, जबकि महिला आरक्षण पूरी तरह लागू होने पर यह संख्या बढ़कर 122 तक पहुंच सकती थी। उन्होंने इसे महिलाओं के अधिकारों और उनकी राजनीतिक भागीदारी से जुड़ा अहम मुद्दा बताया। उन्होंने पंचायत स्तर पर लागू 50 प्रतिशत आरक्षण का उल्लेख करते हुए कहा कि इसके बावजूद करीब 59 प्रतिशत महिलाएं चुनाव जीत

रही हैं, जो नारी शक्ति की बढ़ती भागीदारी और क्षमता को दर्शाता है। उन्होंने कहा कि उनकी पार्टी देशभर की महिलाओं के हित में काम कर रही है, जबकि कुछ दल परिवारवाद तक सीमित हैं। मुख्यमंत्री ने आरोप लगाया कि कांग्रेस ने अपने शासनकाल में कभी महिलाओं को आरक्षण नहीं दिया और अब जब इस दिशा में पहल हो रही है, तो वह इसका विरोध कर रही है। साथ ही उन्होंने कांग्रेस पर दलित और आदिवासी हितों की अनदेखी का भी आरोप लगाया।

## सरकार की बदनीयत की हार हुई है, परिसीमन बिल पास नहीं हो पाया: अखिलेश

टीएम एक्शन इंडिया लखनऊ। सरकार की बदनीयत की हार हुई है, परिसीमन बिल पास नहीं हो पाया है। संसद में हार का सीधा मतलब होता है कि सरकार जनता की इच्छा का प्रतिनिधित्व नहीं कर रही है। यह बातें समाजवादी पार्टी (सपा) के राष्ट्रीय अध्यक्ष एवं पूर्व मुख्यमंत्री अखिलेश यादव ने संसद में भारतीय जनता पार्टी (भाजपा) के नारी शक्ति वंदन अधिनियम के पास न होने को लेकर कही। अखिलेश यादव ने रविवार को राजधानी लखनऊ में पार्टी मुख्यालय पर पत्रकारों को संबोधित कर रहे थे। उन्होंने कहा कि भाजपाई का सीएमएफ फॉर्मूला (क्रिएट मिस्ट्रेस ऑफ फियर) अब पिट चुका है।



### साधा निशाना

संसद में हार का सीधा मतलब होता है कि सरकार जनता की इच्छा का प्रतिनिधित्व नहीं कर रही है

धूल चटा दी। हम महिला बिल के विरोध में नहीं थे, बस भाजपा के आश्वासन तर्की के खिलाफ थे, जिसकी मंशा खराब थी। उन्होंने कहा कि जब गिनती (जनगणना) ही गलत होगी तो आरक्षण कैसे सही होगा? उन्होंने कहा कि जब भाजपा जनगणना नहीं करा सकती, तो महिलाओं को आरक्षण कैसे देंगे? जब स्टूडेंट यूनियन तक के चुनाव नहीं होंगे तो राजनीत की नर्सरी ही खत्म हो जाएगी। हमारे पुरुष प्रधान समाज में महिलाओं को राजनीत में आने से रोकने के लिए तरह-तरह के षडयंत्र किए जाते हैं।

## इंडी गठबंधन के पाप को नारी शक्ति कभी नहीं करेगी माफ: योगी आदित्यनाथ

### टीएम एक्शन इंडिया

लखनऊ। मुख्यमंत्री योगी आदित्यनाथ ने संसद में नारी शक्ति वंदन अधिनियम संशोधन विधेयक पारित नहीं होने देने पर विपक्ष पर कड़ा प्रहार किया है। उन्होंने कहा कि इंडी गठबंधन द्वारा किया गया यह कृत्य न केवल नारी सम्मान के खिलाफ है, बल्कि अक्षय पाप है, जिसके लिए देश की नारी शक्ति उन्हें कभी माफ नहीं करेगी। विधेयक गिराने के बाद विपक्षी दलों द्वारा जिस प्रकार जश्न मनाया गया और गैर-जिम्मेदाराना टिप्पणियां की गईं, उसने भारतीय इतिहास के उस पीड़ादायक प्रसंग की याद दिला दी, जब भरी सभा



में द्रौपदी का चीरहरण हुआ था। उत्तर प्रदेश के मुख्यमंत्री योगी आदित्यनाथ ने रविवार को भाजपा प्रदेश कार्यालय में आयोजित प्रेसवार्ता को संबोधित करते हुए कहा कांग्रेस और इंडी गठबंधन के कृत्यों के प्रति उत्तर प्रदेश की नारी

शक्ति के मन में जो आक्रोश है, उस आक्रोश में पूरा एनडीए एकजुट होकर आधी आबादी के साथ खड़ा है। मुख्यमंत्री ने कहा कि सदन में वोटिंग के दौरान कांग्रेस, समाजवादी पार्टी, टीएमसी, डीएमके का जो दृश्य

रहा, वह दृश्य पूरी तरह से भरी सभा में 'द्रौपदी के चीरहरण' जैसा था। मुख्यमंत्री ने स्टेट गेस्ट हाउस कांड की याद दिलाते हुए कहा कि देख सपाईं ब्रिटिया चकराई। इंडी गठबंधन प्रोफिटेबल सोच के खिलाफ है। ट्रिपल तलाक के

### अक्षय पाप

इंडी गठबंधन द्वारा किया गया यह कृत्य न केवल नारी सम्मान के खिलाफ है, बल्कि अक्षय पाप है: सीएम

खिलाफ बनाए गए कानून का भी कांग्रेस, समाजवादी पार्टी, टीएमसी, डीएमके और इंडी गठबंधन के जितने भी अन्य सहयोगी हैं, इन सबने विरोध किया था। इंडी गठबंधन को आधी आबादी से माफ़ी मांगनी चाहिए। योगी ने कहा कि समाजवादी पार्टी

सविधान की दुहाई देती है लेकिन इनका आचरण बाबा साहेब की भावनाओं के प्रतिकूल है। प्रधानमंत्री नरेन्द्र मोदी महिलाओं को अधिकार देना चाह रहे हैं लेकिन दुर्भाग्य है कि वे लोग बैरियर बना रहे। यह इनके दोहरे आचरण को प्रदर्शित करता है। मुख्यमंत्री ने कहा कि संसद में विपक्ष के नारी-विरोधी आचरण के प्रति आधी आबादी के मन में भारी आक्रोश है। यह आक्रोश कांग्रेस और इंडी गठबंधन के सहयोगी दलों, समाजवादी पार्टी, आरजेडी, टीएमसी, डीएमके और अन्य उन दलों के प्रति है, जो इस पाप में भागीदार थे।

## बिहार में सड़क दुर्घटना पीड़ितों को मिलेगा 1.5 लाख तक का मुफ्त इलाज

### टीएम एक्शन इंडिया

पटना। बिहार को विकास की नई ऊंचाइयों पर ले जाने के उद्देश्य से राज्य के उप-मुख्यमंत्री सह परिवहन मंत्री विजय कुमार चौधरी ने रविवार को परिवहन विभाग की अहम समीक्षा बैठक की। बैठक में विभागीय कार्यपालिका की अधिकारदरशी, जवाबदेह और जनहितकारी बनाने पर विशेष जोर दिया गया। समीक्षा के दौरान उप-मुख्यमंत्री ने सड़क दुर्घटनाओं में कमी लाने और घायलों को ह्यूमैलिटी आवरहू में त्वरित चिकित्सा सुविधा उपलब्ध कराने के लिए बड़ी फंसेला लिया। इस मौके

पर परिवहन विभाग के अधिकारियों की ओर से बताया गया कि अब आपातकालीन ट्रैमा सेंटर्स में सड़क हादसा पीड़ितों को 1,50,000 रुपये तक का मुफ्त इलाज प्रदान किया जाएगा। बैठक में विजय चौधरी ने कहा कि राजधानी पटना समेत राज्य के प्रमुख शहरों में ट्रैफिक व्यवस्था को स्मार्ट और सुगम बनाने के लिए पीपीपी मॉडल पर इंटीग्रेटेड ट्रैफिक मैनेजमेंट सिस्टम लागू किया जाएगा। इससे जहां ट्रैफिक जाम की समस्या कम होगी, वहीं निचुकी का उल्लंघन करने वालों पर तकनीकी निगरानी भी रखी जा सकेगी।

## बंगाल के लोग इस बार ममता को सबक सिखाएंगे: नितिन

### रोड शो

राष्ट्रीय अध्यक्ष नितिन नवीन ने दक्षिण दिनाजपुर जिले के बालुरघाट में एक रोड शो किया



### टीएम एक्शन इंडिया

दक्षिण दिनाजपुर। पश्चिम बंगाल में विधानसभा चुनाव प्रचार के दौरान रविवार को भारतीय जनता पार्टी (भाजपा) के राष्ट्रीय अध्यक्ष नितिन नवीन ने दक्षिण दिनाजपुर जिले के बालुरघाट में एक रोड शो किया। वह बालुरघाट

विधानसभा सीट से भाजपा उम्मीदवार विद्युत कुमार रॉय के समर्थन में मंगलपुर चौराहे से थाना चौराहे तक रोड शो किया। भाजपा के राष्ट्रीय अध्यक्ष नितिन नवीन ने दक्षिण दिनाजपुर जिले के बालुरघाट में प्रवेश की सत्कारदृष्ट तृणमूल कांग्रेस

सरकार पर निशाना साधते हुए कहा कि देश में एक गठबंधन सक्रिय है, हम इसे 'एटी-युमन अलायंस' कहते हैं। जिससे महिलाओं को उनके अधिकार मिलते उस बिल को तृणमूल,

कांग्रेस, डीएमके और समाजवादी पार्टी ने रोक दिया है। उन्होंने महिलाओं को उनके अधिकारों से दूर रखा है। पश्चिम बंगाल का हर इंसान महिलाओं के इस अपमान का बदला लेगा। राष्ट्रीय अध्यक्ष ने कहा कि विपक्ष सीमाओं के सीमांकन का बहाना दे रहे हैं, लेकिन वह सीमांकन उनके राज में हुआ था। उन्हें अपने ही कानूनों पर भरोसा नहीं है। एक महिला मुख्यमंत्री होने के बावजूद ममता दीदी ने महिला आरक्षण का विरोध किया है। पश्चिम बंगाल की महिलाएं उन्हें सबक सिखाएंगी। भविष्य में नारी शक्ति वंदन अधिनियम पारित होकर रहेगा।

## बापू टावर गांधी के स्थायी विरासत और प्रदर्शों का प्रमाण है: सम्राट

### टीएम एक्शन इंडिया

पटना। मुख्यमंत्री सम्राट चौधरी ने आज गर्दनीबाग में बापू टावर का भ्रमण किया। मुख्यमंत्री ने बापू टावर के भूतल, प्रथम, द्वितीय, तीसरा तल, चौथा एवं पांचवें तल पर जाकर विभिन्न दीर्घाओं में प्रदर्शों का अवलोकन किया और वहां की व्यवस्थाओं आदि के संबंध में विस्तृत जानकारी ली। मुख्यमंत्री ने बापू टावर पहुंचकर वहां स्थापित राष्ट्रपिता महात्मा गांधी की मूर्ति पर पुष्प अर्पित कर अपनी श्रद्धांजलि दी। भ्रमण के दौरान मुख्यमंत्री ने भूतल पर ही बनाये गये ओरियेंटेशन हॉल में टर्न टेबल थियेटर शो (रोटेटिंग पर्दे) का जायजा लिया। बापू टावर के विभिन्न तलों एवं निर्मित 5 रूमों



के निरीक्षण के दौरान भवन निर्माण विभाग के सचिव कुमार रवि ने मुख्यमंत्री को गांधी जी के जीवन से संबंधित सभी जानकारियां, म्यूजल, कटआउट, स्क्रीन प्रोजेक्टर आदि के माध्यम से प्रदर्शों के बारे में विस्तृत जानकारी दी। भवन निर्माण विभाग के सचिव ने बताया कि बापू टावर में भ्रमण हेतु स्कूली

### व्यवस्था

दीर्घाओं में प्रदर्शों का अवलोकन किया और वहां की व्यवस्थाओं आदि के संबंध में जानकारी ली

मुख्यमंत्री ने विभिन्न डिजिटलाइज्ड प्रदर्शों का भी अवलोकन किया। शिक्षा विभाग के द्वारा सभी विद्यालयों में वाचन हेतु तैयार किताब 'बापू की पाती' एवं 'मोहन से महात्मा' को भी डिजिटल रूप में बच्चों की सुलभ जानकारी हेतु प्रदर्शित किया गया है जिसका मुख्यमंत्री ने अवलोकन किया। मुख्यमंत्री ने बापू टावर के प्रदर्शों

का अवलोकन करते हुये कहा कि गर्दनीबाग में बनाये गये बापू टावर महात्मा गांधी के स्थायी विरासत और प्रदर्शों का प्रमाण है। बापू टावर बहुत ही अच्छा बना है, यह लोगों के लिये दर्शनीय और उपयोगी है। बापू की जीवनी, उनके विचारों और उनके आदर्शों को नई पीढ़ी एवं देश के अन्य हिस्सों से आए लोग यहां आकर बेहतर ढंग से चीजों को जान सकेगा। यहां बापू के जीवन से जुड़ी ऐतिहासिक घटनाएँ, गांधी जी के विचार, स्वतंत्रता संग्राम में उनकी भूमिका, बिहार से उनके लगाव तथा बापू के आदर्शों को बेहतर ढंग से रेखांकित कर प्रदर्शित किया गया है। उन्होंने अधिकारियों को निर्देश दिया बापू

### टीएम एक्शन इंडिया

रायगढ़। साइबर अपराधों पर प्रभावी नियंत्रण और आम नागरिकों की संपत्ति की सुरक्षा को लेकर रायगढ़ पुलिस को बड़ी सफलता मिली है। आज रविवार को पुलिस कंट्रोल रूम में ब्रिष्ठ पुलिस अधीक्षक रायगढ़ शशि मोहन सिंह ने रिकवर्ड किए गए 128 मोबाइल फोन उनके वास्तविक स्वामियों को सौंपे। बरामद मोबाइलों की कुल कीमत 25 लाख 60 हजार रुपये से अधिक है। रायगढ़ के साइबर पुलिस थाना ने आधुनिक तकनीक का उपयोग करते हुए इन मोबाइलों को न केवल स्थानीय स्तर पर, बल्कि बिहार, कोलकाता और पड़ोसी जिलों जैसे कोरवा व



जांजीर से भी ट्रैक कर वापस मंगाया है। इसके अतिरिक्त धरमजयगढ़, धरघोड़ा, पूंजीपथरा, तमनार, छाल और खरसिया क्षेत्रों से भी बड़ी संख्या में मोबाइल बरामद किए गए। बरामद फोन में वीवो, ओप्पो, वनप्लस, सैमसंग और

मोटोरोला जैसे महंगे ब्रांड शामिल हैं। साइबर डीएसपी उन्नति ठाकुर ने बताया कि गुम मोबाइल की शिकायतों के निराकरण के लिए भारत सरकार के दूरसंचार विभाग द्वारा विकसित सीईआईआर पोर्टल का प्रभावी उपयोग किया जा रहा है।

## ओरछा के लिए पीएमश्री हेली सेवा के रूप में शुरू की गई है पुष्पक विमान सुविधा : मुख्यमंत्री डॉ. यादव

### टीएम एक्शन इंडिया

भोपाल। मध्य प्रदेश के मुख्यमंत्री डॉ. मोहन यादव ने कहा कि ओरछा में राजा के रूप में विराजमान भगवान श्रीराम के दर्शन के लिए पीएमश्री हेली सेवा के रूप में पुष्पक विमान की सुविधा शुरू की है। मुख्यमंत्री डॉ. यादव रविवार को राजधानी भोपाल के के स्टेट हंगर से "पीएमश्री हेली पर्यटन सेवा" के अंतर्गत नए सेक्टर 'भोपाल-चंदेरी-ओरछा' का शुभारंभ कर कार्यक्रम को संबोधित कर रहे थे। उन्होंने कहा कि

परशुराम जयंती के मंगल अवसर पर पर्यटन की दिशा में आज मध्य प्रदेश ऐतिहासिक कदम बढ़ा रहा है। आज भोपाल-ओरछा और चंदेरी सेक्टर के लिए पीएम श्री हेली पर्यटन सेवा का शुभारंभ हो रहा है। उन्होंने कहा कि आज जिन दो शहरों के लिए सेवा की शुरूआत की गई है, दोनों ही प्रदेश के विरासत स्थल हैं। चंदेरी का संबंध भी श्रीराम और श्रीकृष्ण से ही है। चंदेरी, पौराणिक, आध्यात्मिक, ऐतिहासिक और पर्यटन नगरी के रूप में विख्यात है। मध्य प्रदेश में तेजी से बढ़ रहे



एविएशन सेक्टर से महाराष्ट्र सहित कई राज्य प्रेरणा ले रहे हैं। कार्यक्रम में मुख्यमंत्री डॉ. यादव ने यात्रियों को बोर्डिंग पास प्रदान किए और

हेलीकॉप्टर को झंडी दिखाकर रवाना किया। प्रदेश में पर्यटन और धार्मिक यात्राओं को सुगम, सुरक्षित और आनंददायक बनाना हेली पर्यटन सेवा का उद्देश्य है। कार्यक्रम में नवीन एवं नवीकरणीय ऊर्जा मंत्री राकेश शुक्ला, भोपाल महापौर मालती राय तथा प्लाई ओला के एस.राम ओला उपस्थित थे। मुख्यमंत्री डॉ. यादव ने कहा कि श्रद्धा, साहस, पुरुषार्थ, पराक्रम, ज्ञानशीलता, दानशीलता और उद्दात चरित्र के धनी भगवान परशुराम ने सदैव अन्याय के विरुद्ध संघर्ष किया। अपने साहस-

पराक्रम और पुरुषार्थ के नए-नए कीर्तमान स्थापित करने वाले भगवान परशुराम हर दुगु में हम सबको प्रेरणा देते रहेंगे। ऐसे दिव्य व्यक्तित्व की जयंती पर प्रदेश को पीएम श्री हेली पर्यटन सेवा समर्पित की जा रही है। उन्होंने कहा कि राज्य सरकार सभी वर्गों की सेवा के लिए समान रूप से कार्य कर रही है। इलाज के लिए जरूरतमंद लोगों को पीएमश्री एयर एंबुलेंस की सुविधा उपलब्ध कराने की पहल देश में सबसे पहले मध्य प्रदेश द्वारा ही आरंभ की गई है। मध्य प्रदेश

का भौगोलिक क्षेत्र बहुत विस्तृत है, प्रदेश में धार्मिक, सांस्कृतिक, वाइल्ड लाइफ, पर्यटन की पर्याप्त संभावनाएं विद्यमान हैं। प्रदेश में आवागमन की दृष्टि से हेली पर्यटन सेवा, पर्यटकों का समय बचाने और यात्रा की रोचकता को बढ़ाने में सहायक होगी। इससे प्रदेश में पर्यटन गतिविधियों का विस्तार होगा, इन गतिविधियों के प्रोत्साहन से प्रदेश में आर्थिक गतिविधियों का भी स्वतः संचालन होता है और रोजगार के नए अवसर भी सृजित होते हैं।